
ಈ ಗ್ರಂಥಕರ್ತರನ್ನು ನಾನು ಅವರ ವಿದ್ಯಾರ್ಥಿದೆಶೆಯಲ್ಲಿ 
ಜಿನ್ನಾ! ಬಲ್ಲೆನು. ಆದರೆ ಆಗ ಅವರ ಸೌಶೀಲ್ಯ, ಬುದ್ದಿಕುಶಲತೆ 
ಇವನ್ನು ಮಾತ್ರ ಅರಿತಿದೆ ನೇ ಹೊರತು ಅವರಲ್ಲಿದ್ದ ಕವಿತಾ 
ಸಾಮಥಣ್ಯವನ್ನು ಸ್ವಲ್ಪವೂ ತಿಳಿದಿರಲಿಲ್ಲ. ಈಚೆಗೆ ಅವರು 
ಆಗಿಂದಾಗ್ಗೆ ರಚಿಸುತ್ತಿರುವ ಗೀತೆಗಳನ್ನು ಓದಿ, ಒಂದೊಂದು ವೇಳೆ 
ಇತರರಿಗೂ ಓದಿಹೇಳಿ, ಬಹಳವಾಗಿ ಸಂತೋಷಪಡುತ್ತಿದ್ದೇನೆ. 
ಅಂಥ ಸಂತೋಷವೇ ಈ ಮುನ್ನು ಡಿಯಸ್ಸು ಬರೆಯಲು ಮುಖ್ಯವಾದ 
ಕಾರಣ. ಇಲ್ಲಿರುವ ಗೀತೆಗಳ ಭಾಷೆ, ಛಂದಸ್ಸು ಮುಂತಾದ 
ಅಂಶಗಳನ್ನು ವಿಮರ್ಶಿಸುವಷ್ಟು ಕನ್ನಡ ಸಾಹಿತ್ಯದ ಪರಿಚಯವು 
ನನಗೆ ಸಾಲದಾದುದರಿಂದ ಅವುಗಳಲ್ಲಿ ನನಗೆ ಕಂಡುಬರುವ ಭಾವ 
ಗೌರವವನ್ನು ಮಾತ್ರ ಕುರಿತು ಒಂದೆರಡು ಮಾತುಗಳನ್ನು ಹೇಳು 
ತ್ತೇನೆ. 

ಕಾವ್ಯಸ್ನ ಸೈರೂಪವು ಹೀಗೆಯೇ ಎಂದು ನಿಶ್ಚ ಯಿಸಿ ಹೇಳುವುದು 
. ಸಾಧ್ಯವಾಗಿ ತೋರುವುದಿಲ್ಲ. ಆದು ಸಾಧ್ಯವಾಗಿದ್ದರೆ ಬಹುಕಾಲ 
` ದಿಂದ ಅನೇಕ ವಿದ್ವಾಂಸರು ವಿಧ ವಿಧವಾಗಿ ಹೇಳಿರುವ ಕಾವ್ಯ ಲಕ್ಷ ಣ 
ಗಳಲ್ಲಿ ಯಾವುದೊಂದೂ ಸರ್ವ ಸಮರ್ನಕವಾಗದೇ ಹೋಗುತ್ತಿರ 
ಲಿಲ್ಲ. ಹೆಚ್ಚು ಕಡಮೆಯಾಗಿ ಏಕರೂಪವಾಗಿದ್ದು ಬುದ್ಧಿ ಗ್ರಾಹ್ಯವಾದ 
ಪದಾರ್ಥಗಳಾದರೆ ಅವುಗಳಲ್ಲಿ ಗುಣಗುಣಿಭಾನವನ್ನು ಪರಿಶೀಲಿಸಿ 
"ಇದು ಇಂಥದು', "ಇದು ಇಂಥದಲ್ಲ' ಎಂದು ಹೇಳಬಹುದು. ಕವಿತೆ 
ಯಾದರೋ ವಿಚಿತ್ರರೂಪವುಳ್ಳದ್ದಾಗಿ, ಬುದ್ಧಿ ಮಾತ್ರ ಗ್ರಾಹ್ಸವಲ್ಲದೆ 
ಹೃದಯವನ್ನು ಹೊಂದಬೇಕಾಗಿರುವುದರಿಂದ ಅದರ ವಿಷಯದಲ್ಲಿ 
ಈ ಪ್ರಕಾರವಾದ ನಿರ್ಣಯಕ್ಕೆ ಅವಕಾಶವಿಲ್ಲ. ಆದುದರಿಂದ 
ಸತ್ಯವಿತೆಗೆ "ಶ್ಲೋಕಃ ಸ ಏವ ಸುಭಗಃ ಚಿತ್ತಂ ಸಕ್ತಂ ಹಿ ಯತ್ರ 


IV 


ರಸಿಕಸ್ಕ' ಎಂಬಂತೆ ಸಹೃದಯರ ಅನುಭವವೊಂದೇ ಸರಿಯಾದ 
ಸೂಚಕವಾಗಿರುವುದು. ಲಕ್ಟ ಣಾಂತರಗಳು ಅದರ ಹೆಗ್ಗುರುತು 
ಗಳನ್ನು ಮಾತ್ರ ತಿಳಿಸುವುವೆಂದು ಬೇಕಾದರೆ ಹೇಳಬಹುದು. 
ಸತ್ಯವಿತೆಗೆ ಸಹೈದಯಾನುಭವವೊಂದೇ ಹೇಗೆ ಜ್ಞ್ಯಾಪಕವೋ, 
ಹಾಗೆಯೇ ಅದಕ್ಕೆ ಕಾರಕವು ಎಂದರೆ ಅದರ ಉತ್ಪತ್ತಿಗೆ ಕಾರಣವು 
ಎಾಕವಿಯಲ್ಲಿರುವ ಶಕ್ತಿ ವಿಶೇಷವೊಂದೇ. ಆ ಶಕ್ತಿಯೊಂದಿದ್ದರೆ ಅದರ 
ಮಹಿಮೆಯಿಂದ ಕವಿಯು ಮತ್ತಾವ ಗುಣವಿಲ್ಲದಿದ್ದರೂ ಕಸವನ್ನು 
ಕೂಡ ರಸಮಯವನ್ನಾಗಿ ಮಾಡಬಲ್ಲನು. 


ಇಂಥ ಕವಿತೆಗೆ ಗೋಚರವಾಗುವ ವಿಷಯಗಳನ್ನು ಸಾಮಾನ್ಯ 
ವಾಗಿ ಎರಡಾಗಿ ವಿಭಾಗಿಸಿ ಹೇಳುವುದುಂಟು, ಅವುಗಳಲ್ಲಿ ಮೊದಲನೆ 
ಯದು ಪ್ರಕೃತಿ; ಎರಡನೆಯದು ಪ್ರಕೃತಿ ಮಧ್ಯಗತನಾಗಿ ಸುಖ 
ದುಃಖಗಳನ್ನ ನುಭವಿಸುವ ಮಾನವ. ಇವುಗಳಲ್ಲಿ ಕೆಲವು ಕವಿಗಳಿಗೆ 
ಪ್ರಕೃತಿ ಸೌಂದರ್ಯವನ್ನು ವರ್ಣಿಸುವುದರಲ್ಲಿ ಆದರಾತಿಶಯವು ಕಂಡು 
ಬರುವುದು ; ಮತ್ತೆ ಕೆಲವರಿಗೆ ಮಾನವನ ಬಾಳಿನ ಗುಟ್ಟಿನ್ನು ತಿಳಿದು 
ನುಡಿಯುವುದರಲ್ಲಿ ಅಭಿರುಚಿ ಹೆಚ್ಚು; ಇನ್ನು ಕೆಲವರಿಗೆ ತಮ್ಮ 
ಕವನದಲ್ಲಿ ಇವೆರಡಕ್ಕೂ ಸವ ಪ್ರಾಧಾನ್ಯ ನ್ನು ಕೊಡುವುದೇ 
ಸಹಜವಾಗಿರುವುದು. ಈ ವರ್ಗಗಳಲ್ಲಿ ಪ್ರಸ್ತುತ ಕೃತಿಗಳ ಕರ್ತರಾವ 
ಶ್ರೀಮಾನ್‌ ನರಸಿಂಹಾಚಾರ್ಯರನ್ನು ಮೂರನೆಯದಕ್ಕೆ ಸೇರಿದ 
ವರನ್ನಾಗಿ ಗಣಿಸಬೇಕೆನ್ನು ವುದರಲ್ಲಿ ಯಾವ ಸಂಶಯವೂ ಇಲ್ಲ. 
ಪ್ರಕೃತಿ ಸೌಂದರ್ಯವನ್ನು ಹೇಗೋ, ಹಾಗೆಯೇ ಮಾನವ ಜನ್ಮದ 
ರಹಸ್ಯವನ್ನೂ ಇವರು ಮರೆಯಲಾಗದ ಮಾತುಗಳಲ್ಲಿ ಹೇಳಬಲ್ಲರು. 
ಇದಲ್ಲದೆ ಅನೇಕ ವೇಳೆ ಇವರು ಜಡ ಪ್ರಪಂಚವನ್ನು ಸಹ ಸಚೇತನ 
ವನ್ನಾಗಿ ಉತ್ಪ್ರೇಕ್ಸಿಸಿ ಎರಡರ ವರ್ತನೆಗಳನ್ನೂ ಏಕೀಕರಿಸಿ 
ಬರೆಯುವರು. ಇದರಿಂದ ಇವರ ಗೀತೆಗಳನ್ನೋದುವವರಿಗೆ ಜೇತನಾ 
ಜೇತನವೆಂಬ ಬಳಕೆಯ ಭೇದಭಾವನೆಯು, ಯೋಗಿಗಳಿಗೆ ಯೋಗ 
ಖಲದಿಂದಾಗುವಂತೆ, ತಾತ್ಕಾಲಿಕವಾಗಿ ವಿಗಳಿತವಾಗುವುದು. ಈ 


Vv 


ವಿಧವಾದ ಜೋಡಣೆಯ ನಿಪುಣತೆಗೆ ಇಲ್ಲಿ ಸಂಗ್ರಹಿಸಿರುವ ಗೀತೆಗಳ 
ಹಾರದ ಮಧ್ಯಮಣಿಯಾದ "ಹಿಮ್ಮಾಗಿಯ ಮಾಂದಳಿರು' ಎಂಬ 
ಪದ್ಯಬಂಧವನ್ನುು ಒಳ್ಳೆಯ ಉದಾಹರಣೆಯನ್ನಾ ಗಿ ಹೇಳಬಹುದು. 
ಶೀತಕಾಲದಲ್ಲಿ ಚಳಿಯಿಂದ ಕಂದಿ ಕುಂದಿಹೋದ ವನದಲ್ಲಿ ಏಕಾಕಿ 
ಯಾಗಿ ಕಾಣಿಸಿಕೊಂಡು ಸುತ್ತಿನ ಸಂಕಟಕ್ಕೆ ತಾನೂ ತುತ್ತಾಗಿ 
ನಂದಿಹೋದರೂ ಭಾವಿಯಾದ ವಸಂತ ಸೌಭಾಗ್ಯವನ್ನು ಸೂಚಿಸುವ 
ಮಾವಿನ ಚಿಗುರನ್ನೂ, ದುಷ್ಟಕಾಲದಲ್ಲಿ ಹುಟ್ಟಿ ಸ್ವಾರ್ಥವನ್ನೆ ಣಿಸದೆ 
ಲೋಕಕ್ಕಾಗಿ ದುಡಿದು ಮಡಿದರೂ ಭಾನಿಯಾದ ಕಲ್ಯಾಣ ಸಂತತಿಗೆ 
ದಾರಿಮಾಡುವ ಮಹಾಪುರುಷನನ್ನೂ ಅನೇಕ ಪದ್ಯಗಳಲ್ಲಿ ಶ್ಲೀಷೆ 
ಯಿಲ್ಲದೆಯೇ ಬೆರೆಸಿ ವರ್ಣಿಸಿರುವರು. ಆದರೆ ಪ್ರಕೃತಿ ಮಾನವರ 
ಸ್ವರೂಪ ನ್ನು ಹೊರಪಡಿಸುವುದೇ ಈ ಗೀತೆಗಳ ಕಡೆಯ ಮಾತಲ್ಲ; 
ಅವುಗಳೆರಡಕ್ಯಿ ಅಂತರ್ಯಾಮಿಯಾಗಿ ಅವುಗಳನ್ನು ಮಾರಿರುವ 
ಅಪ್ರಮೇಯ ಮಹಿಮನಾದ ಪರಮೇಶ್ವರನನ್ನು ನಮ್ಮ ನೆನಪಿಗೆ 
ತರದೆ. ಈ ಗೀತೆಗಳು ಪ್ರಾ EE; ವಿಶ್ರಾಂತವಾಗುವುದಿಲ್ಲ. 
ಕಲ್ಪನೆಯ ಗಡಿಯನ್ನು ಮುಟ್ಟಿರುವ ಇವರ "ಕವಿ' ಎಂಬ ಕೃತಿ 
ಯಿಂದಲೇ ಈ ಅಂಶವು ಸ್ಪಷ್ಟ ವಾಗುವುದು 


ಹೇ ಕನಿಯೆ, 
ಬಾಳು ಬಾಳುಗಳಾಚೆ ಬ್ರಹ್ಮಾಂಡ ಹೃದಯಾಂತ- 
ರಾಳದೊಳು ಸಂತತಂ ಸಂಜನಿಸುವಾನಂದ- 
ಮಾತೃಕೆಯೆ ತಾನಾದ, ವಿಶ್ವಕೆಲ್ಲಕು ಹರಡಿ 


ವಿಕೃತಿ ಪದರಗಳಲ್ಲಿ ಮೌನವಾಗಿಹ ಶಿವದ 
ಗೀತವನು ಕರಣ ಗೋಚರಮಾಗೆ ಸ್ಪಂದಿಸುತ 
ಚೇತನರೊಳಾ ಚಿದಾನಂದವನೆ ಮರುಕೊಳಿಪ, 
ಪ್ರಕೃತಿ ಶಿಲ್ಪಿಯು ಸಮೆದ ಚಿದ್ಯಂತ್ರ ನೀನಲಾ! 
ಮನದ ಮೊನೆಯನು ಮಾಡು ಶಿವಸೂಚಿಯಾಗುವಂತೆ ; 
ಮರ್ಮವನು ನುಡಿ, ಲೋಕ ತನ್ನ ತಾನರಿಯುವಂತೆ. 
ಹೀಗೆ ಇವರ ಗೀತೆಗಳ ವಿಶ್ರಾಂತಿ ಸ್ಥಾ ನವಾದ ಭಕ್ತಿಭಾವ ಅಥವಾ 
ಶಾಂತರಸಕ್ಕೆ ಉಳಿದ ವರ್ಣನಾತಿಶಯಗಳೆಲ್ಲ ಅಂಗವಾಗಿ ಅದನ್ನು 


vi 


ಪರಿಫೋಷಿಸುವುವು. ಹೊರಗಿನ ಆಕಾರದಲ್ಲಿ ಇವರ ಕವಿತೆ 
ಹಿಂದಿನವರ ಶೈಲಿಗಿಂತ ಭಿನ್ನ ವಾಗಿದ್ದರೂ, ಈ ಭಾವ ಅಥವಾ ರಸದ 
ಪಾರಮ್ಯದಲ್ಲಿ ಅದು ಅತ್ಯುತ್ತಮವಾದ ಪ್ರಾಚೀನ ಕವಿತಾಸರಣಿ 
ಯನ್ನೇ ಅನುಸರಿಸುವುದು. 

ಅನ್ಯಭಾಷೆಗಳಿಗೆ ಪರಿವರ್ತನೆಯಾಗುವುದರಿಂದ ಈ ಪದ್ಯಬಂಧ 
ಗಳನ್ನೋದಿ ಆನಂದಪಡುವ ಸುಯೋಗವು ಕನ್ನ ಡನಾಡಿನವರಿಗೆ 
ಮಾತ್ರವಲ್ಲದೆ ಇತರರಿಗೂ ಶೀಘ್ರವಾಗಿ ಲಭಿಸಲೆಂದು ಕೋರುತ್ತೇನೆ. 


6-8-1986 ಎಂ. ಹಿರಿಯಣ್ಣ 


ಅರಿಕೆ 


ಈ ಪುಸ್ತಕದಲ್ಲಿನ ಕೆಲವು ಪದ್ಯಗಳು "" ಪ್ರಬುದ್ದ ಕರ್ಣಾಟಕ” 
ದಲ್ಲಿ ಈ ಮೊದಲು ಪ್ರಕಟವಾಗಿದ ವು; Ae "೬ ತಳಿರಿ''ನಿಂದ 
ಉದ್ದೃತವಾಗಿವೆ; ಒಂದು "" ಸರಸ್ತತಿ''ಯಲ್ಲಿ ಬೆಳಕನ್ನು ಕಂಡಿತ್ತು. 
"" ಹಿಮ್ಮಾಗಿಯ ಮಾಂದಳಿರು '' ಬಂಟ ಕವನವನ್ನು 'ಹ್ಯಸೂರಿನ 
ಸಂಸ್ಕೃತ ಮಹಾಪಾಠಶಾಲೆಯ ವಿದ್ಯಾರ್ಥಿ ಸಂಘದ ನನ್ನ 
ಸ್ನೇಹಿತರು ತಮ್ಮ ಪತ್ರಿಕೆಯಲ್ಲಿ ಅಂದವಾಗಿ ಬರೆದು ಪ್ರಚುರ 
ಪಡಿಸಿದ್ದರು. ಆಮೇಲೆ ಅದು "ಪ ಪ್ರಬುದ್ಧ ಕರ್ಣಾಟಕ ''ದಲ್ಲಿ 
ಅಚ್ಚಾಯಿತು. ಹೀಗೆ ನನ್ನ ಪದ್ಯಗಳಿಗೆ ತಂತಮ್ಮ ಪುಸ್ಮಕ 
ಪತ್ರಿಕೆಗಳಲ್ಲಿ ಆಸರೆಯನ್ನು ಕೊಟ್ಟ ಮಹನೀಯರೆಲ್ಲರನ್ನೂ ನಾನು 
ಕೃತಜ್ಞತೆಯಿಂದ ಸ್ಮರಿಸುತ್ತೇನೆ. 

. ಗುರುಕೃಪಾಪಾತ್ರವೂ ಸುಹೃ ತೆ ಶ್ರ್ರೇಮ ಪುಷ್ಟವೂ ಆದ ಈ ಕೃತಿ 
ಯಿಂದ ಶ್ರೀ ಯದುಗಿರೀಶನು ಹತ ನಾಗಿ ಮನಃ ಪ್ರಸಾದವನ್ನು 
ಕರುಣಿಸಲಿ 


ಪು.ತಿ. ನ. 


ಅ 


ಓ lb bb 2) 22೨೨೨೨೨೨೨೨ 

ಮಾದಲಿ 


ee 


ಉಷಃಕಾಲದಲ್ಲಿ 


ಉಷೆಯ ಕಾಲ ಸೋಂಕಿನಿಂದ 
ಬಾನು ತಳಿತಿದೆ; 

ನಿಶೆಯ ಮಡಿಲನುಳಿದು ಜಗವು 
ಜೀವಗೊಳುತಿದೆ; 

ಕತ್ತಲಂಜುತೋಡುತಿಹುದು, 

ಬೆಳಕು ತಿರೆಯ ತುಂಬುತಿಹುದು ; 

ನಾಡು ಮೇಡು ಕಾಡೊಳೆಲ್ಲು 
ಸೊಗವು ಮೂಡಿ ಬರುತಿದೆ. 


ತರುಗಳಿನಗೆ ಮಂಜುಹನಿಗ- 
ಳರ್ಫ್ಯ ಹಿಡಿದಿವೆ; 
ಅಲರ ಸುರಿದು ಸ್ವಾಗತವನು ಸ್‌ 
ಬಾಗಿ ಬಯಸಿವೆ; 
ಪಿಕದ ತೂರ್ಯ ಮೊಳಗುತಿಹುದು, 
ಪದ್ಮಗಂಧ ಪಸರಿಸಿಹುದು, 
ಖಗಗಳುಲಿವ ವಿವಿಧ ಸ್ಪನದ 
ಮೇಳ ತೋಪ ತುಂಬಿದೆ. 


೧ 


ಮಾಂದಳಿರು 


ಗರಿಯ ತಿದ್ದೆ ಬೆಡಗಿ ಶುಕಿಯು 
ಕೊರಲ ಕೊಂಕಿದೆ; 
ಇನಿಯಳೊಡನೆ ಪಾರಿವಾಳ 
ಬೇಟಿ ಹೂಡಿದೆ; 
ಮಾಂಗಳೆದ್ದು ನೆಗೆಯುತಿಹುವು, 
ತೆರೆಗಳೆದ್ದು ಕುಣಿಯುತಿಹುವು, 
ವಿಶ್ವಶಿವದ ಪಥಡೊಳಡಿಯ- 
ನಿಟ್ಟು ಸೃಷ್ಟಿ ನಗುತಿದೆ. 


ಮನುಜ? ಮನುಜನೇನುಗೈವ- 
ನಿಂಥ ಸಮಯದಿ? 
ಜಗವು ಜೀವಗೊಳುತಲಿಂತು 
ನಲಿವ ಉದಯದಿ? 
ಬೆಳಕು ಬಾಳ ಬಿಚ್ಚು ತಿರಲು, 
ಜೀವ ಕರ್ಮಕೇಳುತಿರಲು, 
ಆತ್ಮವಂತ, ಕರಣಪಟುವು 
ಏನ ಗೈವನುದಯದಿ? 


ಹಕ್ಕಿ ಹೂಗಳಂತೆ ತಾನೂ 
ಎದ್ದು ನಲಿವನೊ? 
ಮಿಕ್ಕು ಸೃಷ್ಟಿಯಂತೆ ತಾನೂ 
ನಲವಿಗೇಳ್ತನೊ? 
ವಿಶ್ವಶಿವದ ಮರ್ಮವರಿತು, 
ಆತ್ಮಕರ್ಮ ಧರ್ಮವರಿತು, 
ಬಾಳ ಬಟ್ಟೆ ಕಂಡು, ದೃಢದಿ 
ಹಾದಿ ನಡೆಯಲೇಳ್ವನೊ? 


ಎ 


ಉಷಃಕಾಲದಲ್ಲಿ 


ಇರುಳಿನತಿಗೆ ಬಳಲಿ ಬೆಳಗ 
ಮಲಗಿ ಕಳೆವನೊ? 
ಮಾಗದಳಲಿಗೆದ್ದು ಕಣ್ಣ- 
ನೀರ ಮಿಡಿವನೊ? 
ಶಿವವ ಜರೆವ ಸ್ನಾರ್ಥಗಳನು 
ಪಾಪಕೊಯ್ದ ಮೋದಗಳನು 
ಅರಸಿ, ಕರ್ಮತುಮುಲದೊಳಗೆ 
ಸಿಲುಕಿ, ಅಂಜಿ, ಸುಯ ನೊ? 


ದೀನ ಮನುಜನೇನು ಬಲ್ಲ 
ಕರ್ಮ ಧರ್ಮವ? 
ಕರಣದಾಳು ಬಲ್ಲನೇನು 
ಶಿವದ ಮರ್ಮವ? 
ಸೊಗದ ಹೊನ್ನಿ ನುಡಯದಲ್ಲಿ 
ಸೃಷ್ಟಿ ನಲಿವ ವೇಳೆಯಲ್ಲಿ 
ಮನುಜಗೊಬ್ಬಗಲ್ಲೆ, ಶರಣು- 
ಹೊಂದಿ ನುತಿಪ ಕಜ್ಜವು! 


ವಿಶ್ವದೊಡೆಯ ದುರಿತಗಳನು 
ದೂರ ಮಾಡಿಸ. 

ಆವುದೆಮ್ಮ ಶಿವವೊ, ತಂದೆ, 
ಅದನು ಕರುಣಿಸೈ, 

ಜ್ಞಾನದೀಪ ಹೊತ್ತಿಸೈ, 

ಬಾಳ ಬಟ್ಟೆ ಕಾಣಿಸೈ, 

ಆತ್ಮ ಶಿವಕೆ ನಿನ್ನ ಇಚ್ಛೆ- 
ಗೆನ್ಸ ಬಾಳ ಹೊಂದಿಸೈ. 

೩ 


ತ್ಯಾಗವೆ ಒಲುಮೆ 


ಮೇಜಿನ ಮೇಲೊಂದು ರೋಜದ ಹೂವು, 

ಹಿಂದೆಂದು ಕಾಣದ ಸೊಗಸಿನ ಹೂವು, 
ಅಂದೆ ಅರಳಿದ ಹೂವು, 
ಸಂಜೆಗೆಂಪಿನ ಹೂವು, 

ಕಂಗಳು ತಂಗುವ ಸೊಗಸಿನ ರೇವು, 


ಬಾಲಸೂರ್ಯನ ಕಿರಣ ರಂಧ್ರದಿ ತೂರಿ, 
ಮಲರನ್ನು ಮುತ್ತಿಡಲು ಹೊಸ ಚೆಲುವ ತೋರಿ, 
ಜೀವಗೂಡಿರುವಂತೆ 
ಒಲವೆರೆದು ನಗುವಂತೆ 
ಕಳಕಳಿಸಿ ಮೆರೆದುದು ಸೋಜಿಗವ ಬೀರಿ, 


ಕಣ್ಮುಚ್ಚಿ ಮೆಲ್ಲನೆ ಹೂವ ತುಟಿಗೆತ್ತಿ 
 ನನ್ನೊಲವೆ'' ಎನ್ನುತ್ತ ಮುತ್ತಿಶೈನೊತ್ತಿ ; 
ಅದರ ಸೊಂಪಿನ ಕಂಪು, 
ಸ್ಪರ್ಶದ ಸುಖ, ತಂಪು, 
ಮುದದ ಮೋರೆಯ ತೋರೆ ಸ್ವರ್ಗಕೆ ಎತ್ತಿ. 


ಬಾನಿನ ನೆತ್ತಿಯನೇರಿತು ಹೊತ್ತು ; 
ಜೆಂದದ ಹೂವಿನ್ನು ತುಟಿಮೇಲೆ ಇತ್ತು. 
ಕೋಜದ ರೂಪು, 
ಪ್ರಾಯದ ಹುರುಪು, 
ಆಸೆಯಾವೇಶಕ್ಕೆ ಕಂದಿಹೋಗಿತ್ತು. 
೪ 


ತ್ಯಾಗವೆ ಒಲುಮೆ 


ತುಟಿಯಿಂದ ತೆಗೆದೆನು ಸೊರಗಿದ ಹೂವ, 
ದುಂಡನೆ ದಳವೆಲ್ಲ ಸುರುಟಿಕೊಂಡಿರುವ, ೪ 
ಪ್ರೇಮಕೆ ಬಿಂಕವ- 
ನೀಯಲು ಸುಂಕವ, 
ಹೆಚ್ಚಿದ ಕಂಪಿಗೆ ಸೋತುದು ಜೀವ. 


ಒಲುಮೆಯ ಸಲುವಾಗಿ ಎಲ್ಲವ ತಿತ್ರೈ, *' 
ಜೆಂದವ, ಪ್ರಾಯವ, ಜೀವವ ತೆತ್ತೈ; 

ಒಲಿಯಲು ತೆತ್ತ, 

ಒಲಿದುದಳೇ ತೆತ್ತೈ; 
ಸಾಯುವೆ; ತುಸಹೊತ್ತು ಮುತ್ತಿಡು ಮತ್ತೆ.'' 


ಎನ್ನಲು ಹೂವಿನ ದಳಗಳು ಅಲುಗಿ, 

ಎನ್ನಯ ಕ್ರೂರತೆಗೆ ದೈನ್ಯದಿ ಕೊರಗಿ, 
ನುಡಿಯೆನ್ನ ಚುಚ್ಚಿ ತು, 
ಹೃದಯವ ಕೊಚ್ಚಿ ತು, 

ತುಟಿಗೆತ್ತಿ ಮುತ್ತಿಟಿ ಶೆ ರೋಜನ ತಿರುಗಿ. 


ಹೂವಂದು ಸತ್ತಿತು ಮುತ್ತನು ಕೊಟ್ಟು, 
ಮುತ್ತಿನ ನೆನಸಿಗೆ ಕಂಪನು ಬಿಟ್ಟು; 
"" ತ್ಯಾಗವೆ ಒಲುಮೆ 
ಬಾಳ್ವೆಯ ಕುಲುಮೆ” 
ಎನ್ನುವ ನುಡಿಯನ್ನು ಎದೆಯೊಳಗೆ ನೆಟ್ಟು ಸೆ 


ಹೋದ ಬಾಲ್ಯ 


ಕಿರಿಯತನವು ಕಳೆದುದನ್ನು 
ಮರೆತು ನಡೆವುದೆಸು ), ಹುಚ್ಚು | 
ಹರೆಯದೊಡನೆ ನಿಲುವುದೆಂತು 
ಕಿರಿಯತನದ ಮುಗ್ಧತೆ? 

ಹಗಲು ಹಣ್ಣು ತಿರುಗುತಿತ್ತು, 
ಹೊಗೆಯ ಬಂಡಿಯೋಡುತಿತ್ತು, 
ಮನದಿ, ಹಿಂದೆ ಬಿಟ್ಟು ದರದು 
ನೆನಪು ಬೇಯುತಿದ್ದಿತು. 


ಕಳೆದ ಸುಖವ, ತಬ್ಬುವಳಲ, 
ಒಳಗೆ ಕುಳಿತು ನೆನೆಯುತಿದ್ದೆ. 
ಹೆಗಲ ಜಗ್ಗು ತೊಡೆದರಾರೊ! 


ಹಗಲ ಕನಸು ಜೆದರಿತು. 


ಹಿಂದೆ ನೋಡೆ. ನಗುವ ಕಣ್ಣ 
ಕಂದನೊಂದು! ತುಂಟತನದ 
ಬೆಳಕ ಹೊಳೆಸಿ, ಕಣ್ಣ ನೆಟ್ಟ 
ಜೆಲುವನೆಂತು ಮರೆನೆನು! 


ಬೇಡ ಕಂದ, ಹೊರಗಿನವರ 
ಕಾಡಲುಂಟಿ? ಬೇಡ ಬಿಡೆಲೊ'' 
ಎಂದು ತಡೆವ ತಾಯ ನುಡಿಯ 
ಕಂದನಂದು ಕೇಳದು, 


ಓ 


ಹೋದ ಬಾಲ್ಯ 
ಅದರ ತುಂಟಿತನವ ಕಂಡು 
ಮುದವನಾಂತೆನಂದು ನಾನು... 
ಹುಡುಗನೊದೆಗೆ ಅರ್ಥವುಂಟಿ ? 
ನುಡಿಗೆ ಕೊಂಡಿ ಇರುವುದೆ? 

ಎಳೆಯನಂತೆ ಹೆಗಲ ಜಗ್ಗಿ 
ಕೆಳೆಯನೊಡನೆ ಸೆಣಸಲಿಲ್ಲ; 
ದಿಟ್ಟಿತನದಿ ನಗುವ ಕಣ್ಣ 
ನೆಟ್ಟು ಜರೆಯಲಿಲ್ಲವು. 


ಹರೆಯತನಕೆ ಬೆಳೆದುದನ್ನು 
ಮರೆತು ನುಡಿದೆನೊಂದು ನುಡಿಯ. 
ಆದರದಕೆ ಕೊಂಡಿಯಿತ್ತು,, 

ಎದೆಯ ಚುಚ್ಚಿ ಕೊರೆಯಿತು. 


"ಯುವಕ 'ನೆನ್ನುವರಿವು, ಅಯ್ಯೊ, 
ಅವನ ತೆರದೊಳೆನಗೆ ಇತ್ತೆ? 
ಆದರೀಗ ಅದರ ತಿಳಿವು 
ಎಡೆಯನೆಂತು ಇರಿವುದು! 

ಕಿರಿಯತನವು ಕಳೆದುದನ್ನು 
ಮರೆತು ನಡೆವುದೆಷು ಶೆ ಹುಚ್ಚು | 
ಆದರೆಷು ತೆ ನೋವು: ಬಾಲ್ಯ 
ಹೋದುದೆಂದು ತಿಳಿಯಲು | 


ಮಗುವಿನ ನಗು 


ವರ್ಷದ ನಿಶಿಯೊಳು ಮುಗಿಲಿನ ಮರೆಯೊಳು 
ಇಣಿಕುವ ಚಂದ್ರನ ಜೊನ್ನ ದೊಲು, 

ಹರ್ಷವು ಮೂಡಿತು ಚಿಂತೆಯ ಸದನದಿ 
ಹೊಳೆಯಲು ಆಂಡಾಳಿನ ನಗೆಯು, 


ಜಾಜಿಯ ಮುಗುಳನು ಮುತ್ತಿಡೆ ನುಸುಳಿದ 
ಕಿರಣದ ಜೆಲುವಿನ ಹೊಸ ನಗೆಯು, 
ವ್ಯಾಜನೆ ಇಲ್ಲದೆ ಸೋಜಿಗಪಡುವಾ 
ಬಲು ಬಲು ಸೊಗಸಿನ ಹೊಸ ನಗೆಯು, 


ಉಡುಗಣದೊಡೆಯನ ನಗೆ ಇದ ಹೋಲ್ಲುಡೆ? 
ಈ ಬಗೆ ಚಪಲತೆ ಅದಕೆಲ್ಲಿ 

ಮೋಡದ ಮಿಂಚನು ಶೋಲುವುದೆನಲೆ? 
ತುಮುಲವನೆಬ್ಬಿ ಸದೆದೆಯೊಳಗೆ. 


“ಮುದ್ಧಾಂಡಾಳೀ ನಗೆಯೆಲ್ಲಿತ್ತೆ, 
ಬಗೆಯನು ಸೆರೆಹಿಡಿವೀ ಬಲೆಯ? 

ಕದ್ದೆಯ ಭೂತಳಕಿಳಿಯುವ ಸಮಯದಿ 
ದಿವದಿಂದೀ ಹೊಸ ಸೋಜಿಗವ?'' 


ಎಂದೆನು ಹರುಷದಿ ಮುತ್ತಿಡುತವಳಾ 
ಸೋಜಿಗ ಪಡುವಾ ಕಂಗಳನು, 

ಎಂದೆನು ಅಚ್ಚರಿ ಹೆಚ್ಚ ಲು ತಿರುಗಿಯು, 
""೮ಂಡಾಳೇ ನಗೆಯೆಲ್ಲಿತ್ತೆ?'' 


ಲೆ 


ಮಗುವಿನ ನಗು 


ಎನಲಾ ಮಗುವಿನ ನಗೆಯಿಮ್ಮಡಿಸಿತು, 
ಕಂಗಳು ಹೊಳೆದುವು ಕೌತುಕದಿ. 

ಮೌನದೊಳರೆಚಣ ಒಳಮೊಗವಾದುವು, 
ಆತ್ಮನ ನೋಡುವ ತೆರದೊಳಗೆ, 


"" ಎನ್ನಾಂಡಾಳೀ ನಗೆಯೆಕ್ಸಿತ್ತೆ?'' 
ಥಟ್ಟಿನೆ ನುಡಿಯಿತು ಕಿರುಗೂಸು ; 

“* ಎನ್ಸೀ ಕೆರುನಗೆ ಕಣ್ಣೊಳಗಿದ್ದಿತು, 
ಅಲ್ಲಿಂದುಕ್ಕಿತು ಬಾಯೊಳಗೆ.” 


ಉತ್ತರ ಸಿಕ್ಕಿತು, ಒಗಟೂ ಒಡೆಯಿತು, 
ಹೊಮ್ಮಿತು ಹರುಷದ ತೆರೆ ತೆರೆಯು. 

ಮುತ್ತಿನೊಲಿರುವೀ ಮಾತಿಗೆ ಸೋತೆನು, 
ಮೂಡಿತು ಮನದೊಳಗಚ್ಚ ರಿಯು. 


ರಾಮಿಯ ಗಂಡು 


ಸರಸಿಯ ದಡದೊಳು ಹೊಂಗೆಯ ನೆಳಲೊಳು 
ಗರುಕೆ ಮೆತ್ತೆಯ ಮೇಲೆ ಉರುಳಿ, 
ಹರುಷದ ಮುದ್ದೆಯೆ ತಾನೆಂಬ ತೆರದೊಳ- 
ಗಿರುವನು ರಾಮಿಯ ಗಂಡು, 


ಹೊಲ್ಲಳು ರಾಮಿ; ಇಂದವಳಿಗೆ ಮನೆಯಿಲ್ಲ 
ಇಲ್ಲ ಬಾಂಧವ್ಯದ ಅಂಟು, 

ಎಲ್ಲವು ಆ ಕಂಡನೊಬ್ಬನೆ ಬಾಳಿನೊ- 

ಳುಲ್ಲಸ ಹೂಡುವ ನಂಟು, 


ಹಸುರಕೊಳಗಾಡುವ ಕಂದನ ನೋಡುತ 
ಬಸಿರನ್ನು ನೆನೆನಳು ರಾಮಿ 
ಕಸಕಿಂತ ಹೀನನು ತನು ಮನ ಮಾನವ 
ಕಸಿದುಕೊಂಡಾ ಹಳೆ ಕತೆಯ, 


ನೋಟಕ್ಕೆ ರೂಪಿಲ್ಲ, ಕೂಟಕ್ಕೆ ಸಮನಲ್ಲ, 
ಬೇಟಕ್ಕು ನಯವಿಲ್ಲ ಕನಕ. 
ಮಾಟಿಗಾರಿಕೆಯೇನೊ? ಬಲ್ಲಳೆ? ಆವುದೊ 
ಹೂಟದಿ ಗೆದ್ದನು ತನ್ನ, 


"ರಾಮಿ, ನನ್ನೊಲುಮೆಯೆ, ನನ್ನೆದೆ ಹಣತೆಯೆ, 
ಫಾಮಿಸಿ ಬಂದಿಸೆ ನಿನ್ನ. 

ಪ್ರೇಮದ ಚಿಲುಮೆಯ ಚಿಮ್ಮಿಸುತೀ ಮರು. 
ಭೂಮಿಯ ದಾಹವ ತಣಿಸು, 


೧೦ 


ರಾಮಿಯ ಗಂಡು 


"ಮನೆ ಇದೆ ಆಡೊಡೆ ದೀಪ ಹಚ್ಚುವರಿಲ್ಲ, 
ದನ ಕರು ಹೊಲಗದ್ದೆ ವ್ಯರ್ಥ. 

ಮನೆಸಿರಿಯಾಗು ಬಾ, ಬದುಕಿಗೆ ಬೆಳಕಾಗು, 
ಮನದನ್ನೆ, ಬಾಳಿನ ಕಣ್ಣೆ." 


ಕನಕ ಸಾಮಾನ್ಯನೆ? ಒಲಿಸಲಿದೇ ಮೊದಲೆ? 
ಪ್ರಣಯಿಗಳೊಳು ಕಡುಜಾಣ. 

ಇನಿದಾಯ್ತು, ರಾಮಿಯ ಕಿವಿಗಮೃತವ ಹೊಯ್ದಿ- 
ತನುನಯದಾ ಸವಿಸೊಲ್ಲು. 


ಬಿಟ್ಟಳು ತೌರೂರ, ನೆಚ್ಚಿದ ತಂದೆಯ, 

ದಿಟ್ಟಿ ಕನಕಣ್ಣನ ಮೆಚ್ಚಿ ತ 

ಕಟ್ಟ ಂಟೆ ಪಾ )ಿಯದೊಳುಕ್ಕುವ ಮೋಹಕೆ? 
ದುಷ್ಟನ ಹುಚ್ಚಿ ನೆಚ್ಚಿದಳು. 

ದಿನದಿನ ಊರೂರನಲೆಯುತ ಕಳೆದರು. 
ಕನಕನ ಮನೆಮಠನೆಲ್ಲಾ 

ಕನಸಿನ ಗಂಟಾಯ್ತು. ರಾಮಿಯ ಕನಸೊಡೆ- 
ದನುತಾಪದುರಿ ತಾಗಿತೆದೆಗೆ, 

ಕಾಮಿ ಬಿಟೊ ೀಡಿದನಬಲೆಯ ಸತ್ರದಿ 
ಕಾಮದ ಬಿಸಿಯಾರಿಹೋಗೆ, 
ಭೀಮಭವಾರ್ಣವದೊಳಗೀಜಲಿಬ್ಬರೆ e 

ರಾಮಿ - ಮತ್ತಾಳೆಯ ಪಾಪ! 

ಹತ್ತಿರ ಕರೆದಳು ಮೋಹದ ಮುದ್ದನ, 
ಮುತ್ತಲು ಕಂಬನಿ ಕಣ್ಣ, 

ಕತ್ತನಾಲಿಂಗಿಸಿ ಮುಡಿಯ ನೇವರಿಸುತ್ತ- 
ಲೊತ್ತಿದಳಧರವ ತಲೆಗೆ. 


೧೧ 


ಮಾಂದಳಿರು 


“ ಒಲುಮೆಯ ಕುರುಡಿಗೆ ಬಲಿಯಾದೆನಿಬ್ಬರು. 
ಬಳುವಳಿಗೀ ಬಾಳೆ ನಿನಗೆ? 3 
ಕುಲವಿತ್ತೆ, ರೂಪಿತ್ತೆ, ಶೀಲವೆ ಕನಕಗೆ? 
ಹುಲುಮನುಜಗೆ ನಾನೆಂತೊಲಿದೆ? 


"ಪ್ರಣಯ ಪ ಪಾತಕ್ಕೆ ಧುಮುಕೆಂದು ನಜ್ಜೊಂದು 
ಕೆಣಕಿತೊ ಮನವ? ನಾನರಿಯೆ. 

ಕನಕನ ನೆಮ್ಮುವ ನರಕವೆ ಜಾಗಿಲೊ, 

ಗಿಣಿ, ನಿನ್ನ ನಪ್ಪುವ ದಿವಕೆ? 


"ಒಲುಮೆಯ ಹುಜ್ಜೊಳು ನೀ ಬಹ ನೆಚ್ಚಿ ತೊ? 
ಒಲಿದೆನೊ ನಿನಗಾಗಿ, ಚಿನ್ನ?” 

ಬಲು ಮೋಹದಿಂದಣುಗನ ಮುತ್ತಿಟ್ಟಳು ರಾಮಿ 
ಇಳೆಯೊಳು ತನ್ನೊಂದೆ ಸಜ್ಜ. 


೧೨ 


ಹಣತೆ 


ಮುದವಾರಲು, ಅಳಲೇರಲು, 
ಭಯ ಮಸಗಲು -- ತುಡಿದು, 

ಮನ ದೇವಗೆ ಮೊರೆಯಿಡುವುದು 
ನರನೊಲುಮೆಯ ಜರೆದು, 


ಹರುಷವಿದ್ದರೆ ದೇವನೇತಕೆ? 
ಹರಕೆಯಾತ್ರೆಗಳೇಕೆ? 
ಮನುಜಗಾಸೆಗಳಿಂಗಿಹೋದರೆ 
ಹರಿಯ ಹಂಗವಗೇಕೆ? 
ಸ್ಪಾರ್ಥತ್ಯಾಗದ ನಲವನರಿಯಲು 
ಮೋಕ್ಷ ದೊಳು ನೆಜ್ಜೇಕೆ? 
ಮರ್ತ್ಯನೊಲುಮೆಗೆ ಕಂಗಳಿದ್ದರೆ 
ದೇವನೊಲುಮೆಯದೇಕೆ? 


ದಹಿಸಲು ಪರಿತಾಪ, 
ಬುವಿಯೊಳೆಲ್ಲಯು ದೊರೆಯದೆಯೆ ಇರೆ 
ಕ್ಷಮೆ, ದಯೆ, ಅನುತಾಪ, 
ಸ್ವಾರ್ಥಸಾ ರ್ಥದ ತುಮುಲಯುದ್ಧದಿ 
ಬಯಲಾಗಲು ಬಯಕೆ, 
ಅಂದು ದೇವಗೆ ಮೊರೆಯನಿಡುವುದು 
"6 ಎರೆ, ಶಾಂತಿಯ ಮನಕೆ!” 


೧೩ 


ಮಾಂದಳಿರು 


ದೇವ, ಹಣತೆಯ ಹೊತ್ತಿಸಿರುನೆನು 
ನಿನಗೆ ನನ್ನೆ ದೆಮನೆಯೊಳ್‌. 
ಆಸೆ, ಕಂಬನಿ, ಭಯ, ಬಯಕೆಗಳ 
ತೈಲ ತುಂಬಿಹೆ ಸೊಡರೊಳ", 
ನೆಲೆಯ ದೀಪವು ಮಿಣುಗುವನಕವೂ 
ಮೊರೆಯನಿಡುವೆನು ಮಾನ್ಯ! 
ತೈಲ ಬತ್ತಲು, ಸೊಡಲಿದಾರಲು, 
ನೀನೆಲ್ಲಿಹೆ? ಶೂನ್ಯ! 


೧೪ 


ನಿನ್ನ ನಾನರಿಯೆನೈ 


ನಿನ್ನ ನಾನರಿಯೆನೈ ಅರಿಯೆ ಅರಿಯೆ, 
ಎನ್ನ ಮೋಹವ ಮಾರಿ ನಿಂದಿರುವೆ ಹರಿಯೇ, 


ನಿನ್ನಿ ರವು ನನ್ನಿ ರವಿನೊಳಗೆಂದು ನೆಚ್ಚು ವೆನು, 
ಇನ್ನೊಮ್ಮೆ ಶಂಕಿಸುವೆ ಕೆದಕಿ ಬೆದಕಿ. 
ನನ್ನಿರವ ಜಗದಿರವನೆಲ್ಲವನು ಮಾರಿರುವ 
ನಿನ್ನಿ ರರ ಮರ್ಮವನು ಎಂತರಿವೆ ಹರಿಯೇ? 
ನಿನ್ನ ನಾನರಿಯೆನೈ ಅರಿಯೆ ಅರಿಯೆ, 

ಸಣ್ಣ ಹನಿ ಸಾಗರವನರಿಯದೊಲು ಹರಿಯೇ, 


ವಿಶ್ವಗಳ ವೈಶಾಲ್ಯ, ವೈಚಿತ್ರ ಕ ಶಾಶ್ವತತೆ 
ನಶ್ವರತೆ ಈ ಬಾಳ ಬಲ್ಲಿಗೆಲ್ಲಿ? 

ವಿಶ್ವಸತ್ತ್ವವೆ, ನಿನ್ನ ಸಾರವೇ ನಾನೆಂದು 
ವಿಶ್ವಾಸವಿಡಬಹುದೆ? ನನ್ನಿಯೇ, ದೊರೆಯೆ? 
ನಿನ್ನ ನಾನರಿಯೆನ್ಸೈ ಅರಿಯೆ ಅರಿಯೆ, 
ಹೆಮ್ಮರವ ಚಣಬಾಳ ಮಲರಂತೆ ಹರಿಯೇ, 


ಚಲನ ವಲನದ ಹಕ್ಕ ಕಸಿಯದಲೆ, ತೋರದೆ, 
ಇಳೆಯ ಕರ್ಷಣಶಕ್ತಿ ಜನವ, ಜಗವ 

ಸೆಳೆವಂತೆ, ನಿನ್ನಿಚ್ಛೆ ನನ್ನರಿವ ಬಳಸಿಹುದ 
ತಿಳಿಯದಲೆ, ಸ್ವಾತಂತ್ರ್ಯಕಂಜುವೆನು ಹರಿಯೇ. 
ನಿನ್ನ ನಾನರಿಯೆನೈ ಅರಿಯೆ ಅರಿಯೆ, 

ನಿನಗೆ ನಾ ಹೊರಗೆಂಬ ಹುಸಿ ಭಯದಿ, ದೊರೆಯೇ. 
ನಿನ್ನ ನಾನರಿಯೆನೈ ಅರಿಯೆ ಅರಿಯೆ, 


೧೫ 


ಹೇಮಾನತಿಯ ತೀರದಲ್ಲಿ 


ಹಗಲ ಕಣ್ಣನು ಮಂಕು ಕವಿಯಿತು, 
ಮುಗಿಲ ಬಾಣದ ಬಿರುಸು ಹೆಚ್ಚಿ ತು, 
ನೆಗೆದು ನೊರೆಯನು ಕೀಳುತೋಡಿತು 

ಮಲೆಯನಾಡಿನ ಹೇಮೆಯು. 


ಕರೆಯ ಮಂಟಪದೊಳಗೆ ಕುಳಿತು, 

ಬೆರಗುಮಾಡುವ ಪ್ರಕೃತಿಯಂದಿನ 

ಇರವ ನೋಡುತ ಮೂಕರಾಡಿವು 
ನಾನು ರಾಮೂ ಇಬ್ಬರೂ. 


ಮುಗಿಲಿನಾರ್ಭಟಿ, ಗಾಳಿಯುಲುಹು, 

ಹಗಲ ಕಂಬನಿಯಂತೆ ಸೋನೆಯು, 

ನೆಗೆದು ಮೊರೆಯುವ ಹೇಮೆಯಬ್ಬರ-- 
ಏನು ಭೀಕರ ಪ್ರಕೃತಿಯು! 


ಬಾನ ನೀಲವನಲೆಯೊಳಿಟ್ಟು, 

ತಾನಡೊಂದಿಗೆ ಹಾಡಿ ತೂಗಿದ 

ಮಾನವತಿ ಮೃದುಗಮನೆ ಹೇಮೆಯೆ 
ಕನಲಿ ನೊರೆನೀ ಹೇಮೆಯು! 


ಹಗಲಿನಂದಿನ ರೂಪು ತಂದಿತು 

ಬಗೆಗೆ ಸಾವಿನ ಚಿಂತೆಗಳನು, 

ನಗೆಯನಣಕಿಸಿ ಸೊಗವ ಜರೆಯುತ 
ಬನಣೆಗೊಳ್ಳು ವ ಭಾನವ, 


೧೬ 


ಹೇಮಾವತಿಯ ತೀರದಲ್ಲಿ 


ಏನು ಸೋಜಿಗ ಇಂಥ ದಿನದೊಳು 

ಸ್ನಾನಮಾಡಲು ಪುಣ್ಯಕೆಳಸಿ 

ಸಾನುರಾಗದಿ ಬಂದ ಬಾಲೆಯ- 
ರಸುವ ನುಂಗಲು ಹೇಮೆಯು! 


ಇರಲಿ ರೂಪವು, ಇರಲಿ ಬೆಡಗು, 

ಸುರರ ಕನ್ನೆಯ ಜರೆವ ಕೊರಲು, 

ಇರಲಿ ಸ್ವರ್ಗದ ಮೌಗ್ಮ $7 ಕನ್ನೆಯು 
ಹೊನಲ ಮುನಿಸನು ತಡೆವಳೆ? 


"" ಇರುಳನೆಲ್ಲಾ ಹಾಡಿ ದಣಿದು 
ಕೊರಲು ಕಟ್ಟಿದೆ, ಮೊಗವು ಸೊರಗಿದೆ. 
ಬರಿಯ ಛಲವೇಕಿಂದು ವಿಠಾವರೆ, 

ಸೋನೆ ಹಗಲೊಳು, ಹೊಳೆಯೊಳು?'' 


ಕೆಳದಿಯರ ಜೊತೆ ಕೂಡಿ ಸರಸದಿ 

ಹೊಳೆಯೊಳಲೆಯುತ ನಲಿವ ಕೌತುಕ- 

ಣೆಳೆಸ್ಸಿ ತುಡಿಯುವ ಬಾಲೆ ಕೇಳ್ತಳೆ 
ತಾಯಿ ನುಡಿದಾ ಹಿತವನು? 


"ಬಾರೆ ಕಮಲೆ, ಬಾರೆ ಗೌರಿ, 

ಬಾರೆ ಶಾರದೆ, ಪುಣ್ಯದಿನದೊಳು 

ಕಾರ ಮುಗಿಲಿನ ಮೊಳಗಿಗಂಜುತ 
ಹೊಳೆಗೆ ಹೋಗದೆ ನಿಲ್ವರೆ?'' 


ಏನು ಸಡಗರ! ಏನು ನಗೆಯು! 

ಏನು ಉಲ್ಲಸವವರಿಗಂದು! 

ಹೊನಲೊಳಡಗಿದ ಜವನ ಮೊಗದೊಳು 
ನಗೆಯ ಹರಡುವ ಸರಸವು! 


೧೭ 


ಮಾಂದಳಿರು 


ಅವರ ಮೋದಕೆ, ಆದೊಡಯ್ಯೋ, 

ಬುವಿಯೊಳಂದೇ ಚರಮದಿನವು. 

ಅವರ ಜೀವದ ಹಣತೆ ಕ್ಟ ಣದೊಳು 
ನಂದಿಹೋಯಿತು ಹೊನಲೊಳು, 


ಹೊಳೆಯ ಮಂಟಿಪದೊಳಗೆ ಕುಳಿತು 

ಹಳೆಯ ನೆನಪನು ಮನಕೆ ತಂದೆನು: 

ಹಳುವ ತುಂಬಿದ ಗೋಳ ಹೊಳಲನು, 
ಹರಿದ ಕಂಬನಿಕಾಲೈಯ ; 


ಆರ ಗಾನದ ಲಹರಿ ಹೃದಯಕೆ 

ತೂರಿ ತೋರಿದ ಆತ್ಮದರಕೆಯ- 

ನಾರ ಪ್ರೇಮವೆ ಪೂರ್ಣಮಾಡಿತೊ, 
ಅಂಥ ತಂಗಿಯ ಸಾವನು. 


ತಿಳಿವು ಮರಳಿತು, ಮನದ ದುಗುಡವ- 

ನಳೆದು ಮರುಕವನೆರೆವ ತೆರದೊಳು 

ತಲೆಯ ತಡಹುತ ರಾಮುವಿದ್ದನು-- 
ನುಡಿದೆನೀಪರಿ ಕೆಳೆಯಗೆ : 


"" ಏನು ದಿನವಿದು, ಕೆಳೆಯ, ಹೇಮೆಗೆ 

ಏನಿದಬ್ಬರ | ಇಂಥ ಹಗಲೊಳು 

ಹೊನಳೊಳಳಿದಳು ತಂಗಿ ಜಾನಕಿ; 
ತೋರಬಲ್ಲೆಯ ಮಸಣವ?' 


ಬನ್ನ ಮಾತಿಗೆ, ರಾಮು ಸುಯ್ಯುತ, 
" ಚಿನ್ನ, ನೆರೆಯೊಳು ಕಾಣದೆ''೦ದನು -- 
ಎನ್ನ ಕಂಬನಿಕೋಡಿ ಬೆರೆಯಿತು 

ಮೊರೆವ ಹೇಮೆಯ ತೆರೆಯೊಳು, 


೧೮ 


ಹೇಮಾವತಿಯ ತೀರದಲ್ಲಿ 
ಸಾವು ಸೋಕುವುದೆಲ್ಲರನು, ದಿಟ 
ಸಾವಿಗಂಜುತ ಗೋಳ ಕರೆವುದು 
ಸಾವು ಒಯ್ಯುವ ಜೀವಕಲ್ಲವು- 
ಹಿಂದೆ ಉಳಿಸುವ ಅರಕೆಗೆ! 


೧೯ 


ಬಾಳಿನ ಹಂಬಲು 


೧ 


ಕೂಸಿಗಂದು ಏನು ಬೇಡ, 

ತಿಂಡಿ ಗೊಂಬೆ ಮುದ್ದು ಬೇಡ, 

ಏನೊ ಅರಕೆ, ಏನೊ ಬೇನೆ, 
ಅತ್ತು ಸೊರಗಿತು: 

" ಅಮ್ಮ ಬಲ್ಲಿ ಹೋತು'' ಎನುತ 
ಅತ್ತು ಸೊರಗಿತು. 


ಅಳುವ ಕೇಳಿ ಬಂದ ತಾಯ 

ಅಮೃತಸ್ಪರ್ಶಕಾರೆ ಗಾಯ, 

ತೊಯ್ದ ಕಣ್ಣ ಬಿಚ್ಚಿ, ಸುಳಿಸಿ- 
ತೊಂದು ನಗೆಯನು -- 

" ನಿನ್ನನುಳಿಯೆ ಬಾಳು ಶೂನ್ಯ!” 
ಎನುವ ನಗೆಯನು. 


೨ 


ಕೂಸು ಬೆಳೆದು ಆದ ರಾಮು. 
ಇಂದು ನೆರೆಯ ಮನೆಯ ಶಾಮು 
ರಾಮನೊಂದೆ ಬಯಳೆ, ಕನಸು, 
ಬಾಳ ಥ್ಯೇಯವು ) 
ಆಸೆಗಳಿಗೆ ಕಲ್ಪತರುವು, ' 
ನೋವಿಗಮೃತವು. 


೨೦ 


ಬಾಳಿನ ಹಂಬಲು 


ಒಂದೆ ಜೀವದೆರಡು ಕವಲು; 

ರಾಮು -- ಶಾಮು: ಹಾಡು -- ಹೊಳಲು, 

ತುಂಬುಗಣ್ಣೊಳವನ ರಾಮು 
ಸೆರೆಯೆಕೊಳುವನು: 

6 ನಿನ್ನನುಳಿಯೆ ಬಾಳು ಬಯಲು '' 
ಎಂದುಕೊಳುವನು. 


ತ್ತಿ 
ರಾಮುವೀಗ ರಾಮರಾಯ | 
ಏನು ಠೀವಿ! ಎಂಥ ಪ್ರಾಯ | 
ನಿತ್ಯ ಕನಸು ಕಾಂಬ ತೆರದ 
ನೋಟಿದಲೆತವು; 
ಬಲುಮೆನೆರೆಗೆ ಸಿಲುಕಿದವನ 
ಮನದ ಸೆಳೆತವ್ರ! 


ಇಂದು ಸರಳೆ ಅವನ ಜಗವ 

ತುಂಬಿ, ಬಾಳ ಸೂರೆಗೊಳುವ- 

ಳಾತ್ಮವನ್ನೆ ವಿಹಸಲಿಟ್ಟು ಶೆ 
ರಾಮು ಒಳಿವನು; 

"" ಸುಳಿದೆ, ಸರಳ, ಬಾಳ ಟೊಳ್ಳು 
ತುಂಬಿ''ತೆನುವನು, 


ವಿ೧ 


ಮಾಂದಳಿರು 
೪ 
ಸರಳೆ ರಾಮರೊಲುಮೆ ಸೂತ್ರ 
ಹಸುಳೆ ಕಟು ಲ ಮೊದಲು - ಚಿತ್ರ! 
ರಾಮಗದರ ಬಾಳ ಗುಟ್ಟು 
ಅರ್ಥವಾಗದು : 
("ನಮ್ಮ ಪೆ ಫ್ರೀಮಕಡ್ಡಬಂದ 
ಗಂಡವೇನಿದು?'' 


ಒಂದು ದಿನದಿ ಕೂಸು ತನ್ನ 
ಬೆಳಕೆ ದ್ರವಿಸಿ ಹರಿವ ಕಣ್ಣ 
ಮೊಗದಿ ನೆಟ್ಟು, ಅವನ ಬೆರಳ 
ಬಾಯಿಗೊಯ್ಯಲು, 
ರಾಮನೆಂದ, ""ತೀರಿತಿಂದು 
ಬಾಳ ಹಂಬಲು!” 


೫ 
ರಾಮರಾಯನೆಂಥ ಮನುಜ! 
ಸಿರಿಯ ಫೃಣೆಯ ಹಿರಿಯ ಕಣಜ! 
ಏನು ಪ್ರತಿಭೆ, ಎಂಥ ವಿನಯ! 

ಯಶದ ಹೊಗಳದು. 
ಆತನೊಂದೆ ಬಯಕೆ ಒಲಿದು 
ಬರುವ ಮೊಳಗದು. 


೨೨ 


ಬಾಳಿನ ಹಂಬಲು 


ಜಸದ ಹೆಣ್ಣು ಒಲಿದು ನಗಲು, 

ನಗೆಯು ಮೊಗದಿ ಬಿಂಬಿಸಿರಲು, 

ಬಾಳ ಸಂಜೆಯಲ್ಲಿ ಯಶಕೆ 
ರಾಮರಾಯರು, 

""ಬಂದೆ, ಬಾಳು ಪೂರ್ಣವಾಯ್ತು ' 
ಎಂದು ನುಡಿದರು. 


> 


೬ 
"" ಇಲ್ಲಿ ಹಳ್ಳ, ಅಲ್ಲಿ ತಿಟ್ಟು 13 


ಎನುತ ತೋ ಹಿಡಿದು ಪುಟ್ಟು 

ನಡೆಸುತಿರುವ ಪಲಿತ ಶಿರದ 
ತಾತ--ರಾಯರು! ' 

ಕೂಸಿಗಿಂತ ತ್ರಾಣಿಯಲ್ಲ 
ಪಾಪ! ರಾಯರು, 


ಒಂದು ದಿನಡೊಳಿರುಳಿನಲ್ಲಿ 

ಕಿರಣವೊಂದು ಹೊನ್ನ ಜೆಲ್ಲಿ 

ಬಾಳ ಸೆರೆಯ ಬೆಳಗೆ, ತಾತ 
ಚಕಿತರಾದರು: 

" ಬಂದು ಬಾಳಿಗರ್ಥವಿತ್ತೆ, 
ಮೃತ್ಯು'' ಎಂದರು. 


34 


ಚಂದ್ರಚುಂಬಿತ ಯಾಮಿನೀ 


ಚಂದ್ರಚುಂಬಿತ ಯಾಮಿನೀ 

ನವವಿರಹಿ ಚಿತ್ಕೋನ್ಮಾದಿನೀ, 
ಜಾರುತಿದೆ ಕಲನಾದಿನೀ, 

ಅದೊ! ಹಾಡುತಿರುವಳು ಕಾಮಿನೀ, 


ತರುಣಿ ವೀಣೆಯ ಮಿಡಿವಳು 
ತಚ್ಚು ತಿಗೆ ವಾಣಿಯನೆಳೆವಳು 
ಮಧುರಗೀತದ ನುಡಿಯೊಳು 
ತನ್ನೆದೆಯ ಭಾವವ ಮೊಗೆನಳು: 


ಒಲುಮೆ ಹೃದಯವ ಹೊಗಲು ಬಯಸಲು 
ಆರು ತಡೆಯಲು ಬಲ್ಲರು? 

ಎದೆಯ ಬಿಟ್ಟಿದು ಹಾರ ಬಯಸಲು 
ಆರು ತಡೆಯಲು ಬಲ್ಲರು? 


ಚೆಲುವೆ, ಯೌವನದೀಪ್ತಳು, 
ಮೇಣೊಲುವೆ ಕನಸೊಳಗಿರುವಳು, 
ಒಲುಮೆನಚ್ಚನು ನಂಬಳು, 

ಹೊಸ ಭಯಕೆ ತಲ್ಲಣಗೊಂಬಳು, 


ಒಲುಮೆ ಹಕ್ಕಿಯು ಸುಳಿಯಲು 
ಅದರಂಡಕಚ್ಚರಿಗೆೊಂಡಳು. 

* ಒಲುಮೆ ' ಎಂದವಳರಿಯಳು 
ತನ್ನೆದೆಯ ಗೂಡೊಳಗಿಟ್ಟಳು. 


ವಿ೪ 


ಚಂದ್ರಚುಂಬಿತ ಯಾಮಿನೀ 


ಅಲ್ಲಿ ಹಕ್ಕಿಯು ಹಾಡಿತು; 
ಮೇಣೆಂಥ ಚೈತ್ರವ ತಂದಿತು! 
ಬಾಳನೆಂತದು ರಮಿಸಿತು! 

ಹೊಸ ನಚ್ಚ ಮೋದವ ತೋರಿತು! 


ಅದಕೆ ಅವಳಸು ಮಾಸಲು 
ಅದು ಹಾರಿಹೋಗದ ತೆರದೊಳು 
ನೇಹಮೋಹದ ಸರಳೊಳು 
ತನ್ನೆದೆಗೆ ಪಂಜರ ಬಿಗಿದಳು. 


ಹುಚ್ಚಿ, ಒಲುಮೆಗೆ ಬಂಧವೆ? 

ಅದ ಸೆರೆಯ ಕೊಳುವುದು ಸುಲಭವೆ? 
ಬಯಸಿದೆಡೆಗದು ಪರಿವುದು, 
ನರನೆದೆಯ ಪಾಳಂಗೈವುದು. 


ಬಾಳ ಸಾರವ ಶೋಷಿಸಿ 

ಹೊಸ ಬಯಕೆ ಬವಣೆಯ ತೋರಿಸಿ 
ನುಸುಳಿದೊಲುಮೆಗೆ ಶಂಕಿಸಿ 

ತಾ ಮಿಡುಕುತಿಹಳಾ ಮಾನಿಸಿ, 


ಇಂದುರಂಜಿತ ಯಾಮಿನೀ 
ಸುಖಿಜನರ ಚಿತ್ತಾಹ್ಲಾದಿನೀ; 
ಗಾನಗೈವಳು ಕಾಮಿನೀ ; 
ಆವಾಣಿ ಹೃದ್ವಿದ್ರಾವಿಣೀ : 


ಒಲುಮೆ ದಾಳಿಯನಿಡಲು ಜಗ್ಗ ದ 
ಹೃದಯವು ಟೀ ಮನುಜಗೆ? 

ಒಲವ ಸೆರೆಯನು ಕೊಳುವ ಬಲೆಯ 
ಹೃದಯವುಂಟೀ ಮನುಜಗೆ? 


೨೫ 


ಹಿಮ್ಮಾಗಿಯ ಮಾಂದಳಿರು 


ರಾಜ್ಯನೀಗಿ ಪಲಿತ ಮಾಗಿ 

ನಡೆದ ವಾನಪ್ರಸ್ಮನಾಗಿ ; 
ಹೇಳಿಮಂತ ತಪಸ್ನಾರ 

ಜೈತ್ರ ಗಾದಿಗಿನ್ನೂ ಬಾರ; 
ಅಂಥ ಸಂ8ದಿಗ್ಗಸಮಯ, 
ಆಳ್ವರಿಲ್ಲದಿಳೆಯ ಪರಿಯ- 

ನೆಂತು ಪೇಳ್ವೆ? ಬಾನೊ ಬಯಲು, 
ಶಿಶಿರಶರಣವಾದ ನೆಳಲು, 
ದಹನನಿಪುಣ ಕಠಿನತಪನ, 
ನೀರಸತರು ನಿಬಿಡ ವಿಪಿನ, 
ಹಸುರ ಹೆಸರ ಕಾಣದಿರುವ 
ನೆಲವು, ಕಜ್ಜವಿಲ್ಲದಲೆವ 

ಅಲಸ ತುಂಟ ಬಂಟ ಗಾಳಿ 
ಇಂತಿಳೆ ನಿರ್ವೇದ ತಾಳಿ 

ಒಂದು ಬೇನೆಯೊಳಗಿರಲ್ಕೆ ; 
ಅಚರಜೀವ ಸೇರಿರಲೈ 
ನಿದ್ದೆಚಿಪ್ಪ; ತೋಪಿನೊಳಗೆ, 
ರಸವಿಹೀನ ಮಾವಿಕೊಳಗೆ 
ಮಧುವಿನೊಲುಮೆಗನಸು ಸುಳಿದು 
ಮರದ ಜಾಡ್ಯವನ್ನು ತಿವಿದು 
ತನ್ನ ಹಾಸವೊಂದನಿಳಿಸಿ 
ಮಾಯವಾದ ಪರಿಯ ನೆನೆಸಿ. 


೨೬ 


ಹಿಮ್ಮಾಗಿಯ ಮಾಂದಳಿರು 


ತರಳ ತಳಿರ ಗೊಂಚಲೊಂದು, 

ಒಂಟಿಯಾಗಿ, ನೋಡಲೊಂದು 

ಜೋದ್ಯಮಾಗಿ, ಕುಣಿಯುತಿತ್ತು. 
ನೋಟ ಕಟಿ ೈತೆನ್ನ ನು. 


ಇಂತಾ ಜಡಲೋಕದಲ್ಲಿ, 
ಸುಸ್ಮಿರ ಚಿರ ಶೂನ್ಯದಲ್ಲಿ, 
ತನ್ನ ಹರುಷವೊಂದನರಿತು, 
ಸುತ್ತಣಂದಿನಿರವ ಮರೆತು, 
ದಿಟ್ಟಿ ಮುಗುದ ಮಗುವಿನಂತೆ 
ಭಯದ ಲೇಶವಿಲ್ಲದಂತೆ, 
ವನದ ನೀರಸತ್ತ ಹರಿವ 
ತೀರ ಮುನ್ನ ಬದ್ದು ನಲಿವ 
ತಳಿರ ತೊಂಗಲನ್ನು ನೋಡಿ 
ಮನದೊಳೊಗೆದ ಭಾವಮೋಡಿ- 
ಗಿಂತು ನಾನು ರೂಪುಗೊಟ್ಟುಿ ಸ 
ನುಡಿದೆ: "ಆವ ಪಂಥ ತೊಟ್ಟು, 
ಕಿಸಲಯಶಿಶು, ಜನ್ಮವಡೆದೆ? 
ಆರ ಆಣೆಯಿಂದ ಚಿಗಿದೆ? 
ಆವ ಶಿವದ ಬೇಹುಗಾರ? 
ಆವ ಕಣಸಿನೋಲೆಕಾರ? 
ಆವ ಜೋಯಿಸವನು ಜಗದಿ 
ಸಾರ ಬಂದೆ ನೀನು ಜವದಿ? 
ಸುತ್ತ ಶೂನ್ಯ ಕಾಣದೇನು ? 
ಶ್ರಾಂತಮೌನ ಕೇಳದೇನು? 
ಇಂಥ ತಮದ ಹೊರಳಿಯಲ್ಲಿ 


೨೭ 


ಮಾಂದಳಿರು 


ಎದ್ದು ಮುದ್ದು ನಗೆಯ ಚೆಲ್ಲಿ 
ನವೋದಯದ ಕಣಿಯ ನೀನು 
ಸಾರೆ ವ್ಯರ್ಥವಾಗದೇನು? 
ಜೋಕೆ, ಜೋಕೆ, ಜೂತಡಿಂಭ, 
ನಿನ್ನ ಕಂಡರಯ್ಯೊ ಬಿಂಬ 
ಒಬ್ಬ ಕೂಡ ಇಲ್ಲದಿಂದು 
ನೀನು ನನ್ನಿ ಬೆಳಕ ತಂದು 
ತಮವ ಕೆಣಕೆ ಮುಳಿವ್ರದೇನೊ? 
ನಿನ್ನ ತುತ್ತುಗೊಂಬುದೇನೊ 
ವನದ ನೀರಸತ್ನ?-- ಜೋಕೆ!” 
ಎಂದು ಮೂಡಿಡೊಂದು ಭಯಕೆ 
ನುಡಿಯ ನೀಡಿ ನಡೆದೆನು, 


ಮರುದಿನ ನಾ ತೋಪಿನೊಳಗೆ 
ಹೋಗುತಿರಲು, ಮರದ ಕಡೆಗೆ 
ದೃಷ್ಟಿ ಹೊರಳಿ, ಚಕಿತನಾಗಿ 
ಕಂಡೆ, ಸುರುಟಿ ಸುಂಡಿ ಹೋಗಿ 
ಜೋಲು ಬಿದ್ದ ಮಾಂಠಿದಳಿರ, 
ಹುಟಿ ತ ಆರಿಯದಿದ್ದ ಸ್ಮವಿರ 
ಮಾವು, ಕಂದನಳಿವನರಿತು 
ಕೊರಗುವಂತೆ ತೋರುತಿತ್ತು, 
ಬಂಜೆಬಾಳೆ ತನಗೆ ನಿಯತಿ- 
ನಿಯಮವೆಂದು ಇದ್ದ ಪ್ರಕೃತಿ 
ಇಂದು ಸತ್ವವರಿತ ಕುತ್ತು 
ವನದೊಳೆದ್ದು ಕಾಣುತಿತ್ತು. 
ಅರಿತ ಶೂನ್ಯ ಮರೆತ ಶೂನ್ಯ- 


೨೮ 


ಹಿಮ್ಮಾಗಿಯ ಮಾಂದಳಿರು 
ಕಿಂತ ಹೆಚ್ಚು ಭೀಮಶೂನ್ಯ- 
ವಾಗಿ ಭಯವ ಬೀರುತಿತ್ತು. 
ನನ್ನಿ ತೋರೆ ತನುವ ತೆತ್ತು 
ತಾರಿ ಆರಿಹೋದ ಚಿಗುರ 
ಕಂಡು ನಾನು, ದುಗುಡ ಹಗುರ- 
ವಾಗಲೊಂದು ಬಗೆಯ ನಗೆಯ 
ನಕ್ಕು ಭಾವವೇನೊ ಅರಿಯ- 
ಲಾರೆ; ಶಕುನ ಫಲಿಸಿತೆಂದೊ, 
ನಿಯತಿ ನೀತಿ ಇಂತೆ ಎಂದೊ, 
ಇಂಥ ಅಳಲ ನುಡಿಯೆ ನಗೆಯೆ 
ತಕ್ಕುದೆಂದೊ, ಏನೊ ಅರಿಯೆ ಎ. 
ಅಂತು ನಕ್ಕು, ತಳಿರಿಗೊಂದು 
ಚರಮಗೀತ ಹಾಡಲೆಂದು 
ಬಯಸಿ, ಇಂತು ನುಡಿದೆ ನಾನು: 


“ಹೇರ ಮುಕ್ತ ಚೂತಸೂನು, 
ಅರಿವುಗೆಟ್ಟು ಭ್ರಾಂತವಾದ, 
ಕರಣವುಡುಗಿ ಶಾಂತವಾದ 
ಉದಾಸೀನ ಲೋಕದಲ್ಲಿ, 
ನೀರಸತ್ವದುಲ್ಪದಲ್ಲಿ : 
ಮಧುವು ರೂಪುಗೊಂಬ ಶುಭದ, 
ನವೋದಯವು ಬೆಳೆವ ಶಿವದ, 
ಸುದ್ದಿ ಸಾರೆ ತುಡಿದುಕೊಂಡು, 
ಸುಪ್ತವನದಿ ಜನುಮಗೊಂಡು -- 


""ವಿಷಯ ಸುಖದ ಅಮಲಿನಲ್ಲೊ, 
ಮುದದ ನೆಳಲ ಬೇಟೆಯಲ್ಲೊ, 


೨೯ 


ಮಾಂದಳಿರು 


ಭವದಿ ತೊಳಲಿದಳಲಿನಲ್ಲೊ, 
ಅಜ್ಞಾನದ ಜಾಡ್ಯದಲ್ಲೊ, 
ಬಳಲಿ ಕೆಡೆದ ಲೋಕದೊಳಗೆ 
ತಾನು ಕಂಡ ಶಿವದ ನೆಲೆಗೆ 
ಪ್ರಗತಿರಥವನೆಳೆಯೆ ತುಡಿದು 
ತ್ಯಾಗ ತಪದ ಹಗ್ಗ ಹಿಡಿದು 
ಭೇರಿ ಹೊಡೆದು ನಿಲುವ ಧೀರ 
ಕರ್ಮಶೂರ ಕಣಸುಗಾರ 
ಆತ್ಮವಂತ ಯೋಗಿಯಂತೆ, 
ತಪೋನವಂತ ಚಾಗಿಯಂತೆ 


"" ದೂರ ದೂರ ದೂರದಲ್ಲಿ 
ಪುಣ್ಯ ಲಬ್ಧ ದೃಷ್ಠಿ ಯಲ್ಲಿ 
ಕಂಡ ಕಣಸ, ಮಂದಿ ಮುಂದು- 
ವರಿದು ಕಾಂಬ ಮುನ್ನ, "ಇಂದು 
ಭಾವಗೀತಗಳಲಿ ಹಾಡಿ 
ತೋರ್ಪಿ ನೆಂದು ಪಂಥ ಹೂಡಿ 
ಭಾವಸೋಮಮತ್ತನಾಗಿ 
ಬರುವ ಕವಿಗೆ ಸಾಟಿಯಾಗಿ -. 


ದ್ವೇಷ ರಾಗ ರತಿಯ ನೆರೆಯ, 
ಅಹಂಕಾರಕೆಸರ ಹೊರೆಯ 
ಬಾಳಹೊನಲ ಸನಿಯಕಂದು 
ಹಾದಿಕಾರನಾಗಿ ಬಂದು, 
ತನ್ನ ತೃಷೆಯ ತಣಿಸೆ ಬಯಸಿ, 
ಕೆಸರ ಕಂಡು ಕುಡಿಯ ಹೇಸಿ, 
"ಹೊನಲು ತಿಳಿದ ಮೇಲೆ ಬರುವ' 


೩೦ 


ಹಿಮ್ಮಾಗಿಯ ಮಾಂದಳಿರು 


ಎಂದು ದೇವ ದಾಟಿ ನಡೆವ 
ಒಂದು ಗಳಿಗೆಯೊಳಗೆ ಜಲದಿ 
ಸುಳಿವ ಅವನ ನೆಳಲ ತೆರದಿ 


"" ಎನ್ನ ಅರಿವ ಬಯಲಿನೊಳಗೆ 
ಭಯದ ಕಾರಮುಗಿಲು ಮಸಗೆ, 
ಆಸೆ ಪವನ ಬೀಸುತಿರಲು, 
ಮುದದ ಮಿಂಚು ಮಿಂಚುತಿರಲು, 
ಅಳಲ ಗುಡುಗು ಗುಡುಗುತಿರಲು, 
ಕ್ರಾಂತಿ ಶಾಂತಿಯಪ್ಪ ಮೊದಲು, 
ನನ್ನ ಕವಿಯು ಹುಚ್ಚನಂತೆ 
ತರುವ ಭಾವದೀಪದಂತೆ 


"" ನೀರಸಾಮ್ರವನದ ಕವಿಯೆ, 
ಸುಗ್ಗಿ ಬಿಂಬ, ಚೈತ್ರಶಿಖಿಯೆ, 
ಒಂದು ಗಳಿಗೆ ಮೌನದಲ್ಲಿ 
ಹಾಡುಗರೆದು, ತಿಮಿರದಲ್ಲಿ 
ಬೆಳಕ ಸುಳಿಸಿ, ಶೂನ್ಯದಲ್ಲಿ 
ಸುಗ್ಗಿ ಚಾಯೆ ತೋರಿ ಇಲ್ಲಿ 
ಕೊನೆಗೆ ನೊಂದು ನಂದಿಹೋದೆ, 
ತಾರಿ ಆರಿ ಮಾಯವಾದೆ. 
ಹೇ ರಸಾಲತರುಕಿಶೋರ, 
ನನ್ನಿ ಕಾರ, ಕರ್ಮವೀರ, 
ಇಂದು ನಿನ್ನ ಭೇರಿ ಹೊಳಲ 
ಮುಂದೆ ಕೇಳಿ, ನಿದ್ದೆ ಇರುಳ 
ಮುಸುಕನೊಗೆದು, ಜಾಡ್ಯ ಸಿಗಿದು, 
ನಿನ್ನ ಗುಡಿಯನೆತ್ತಿ ಹಿಡಿದು, 


೩೧ 


ಮಾಂದಳಿರು 


ನೀನು ಕಂಡ ಕಣಸ ಕಂಡು, 
ನಿನ್ನ ಹಾಡ ಹಾಡಿಕೊಂಡು, 
ನವೋದಯದ ಜಯಕೆ ನಡೆವ 
ವನವೆ ಇಂದು ನಿನ್ನ ಅಳಿವ 
ತನ್ನ ಜಾಡ್ಯ ಮೌಢ್ಯ್ಯದೊಳಗೆ 
ಸಾಧಿನಿಹುದು ಗೊತ್ತು ನನಗೆ. 

ಆದರೇನು, 

ಆಮ್ರಸೂನು, 
ನಿನ್ನ ಬಾಳು ಸಾರ್ಥ ಬಾಳು, 
ಸಾವು ಬದುಕಿಗಿಂತ ಮೇಲು, 
ನಿನ್ನ ಹುಟ್ಟಿ ನಿಂದ ವನದ 
ಬಂಜೆಬಾಳು ಬೆಸಲೆಯಾಯ್ದು, ; 
ನಿನ್ನ ಸಾವಿನಿಂದ ಜಗದ 
ಮಾಗಿ ಸೆರೆಯು ಸಡಿಲವಾಯ್ಕು ; 
ಇಂದು ನೀನು ಕೆಡೆದ ಇರುಳೆ 
ಸುಪ್ತವನದ ಉದಯವಾಯ್ತು ; 
ಇಂದು ಬಿಗಿದ ನಿನ್ನ ಕೊರಳೆ 
ನವೋದಯದ ಕಹಳೆಯಾಯ್ತು,. 
ಸೋತು ಗೆದ್ದ ಧೀರ ನೀನು! 
ಸತ್ತು ಬದುಕಿದಮರ ನೀನು! 

ಧನ್ಯ ನೀನು, 

ಮಾನ್ಯ ನೀನು! 


ಎಂದಾ ಜಡಲೋಕದಲ್ಲಿ 
ಜಾಡ್ಯದೊಡನೆ ಸೆಣಸಿ ಹೋದ, 
ಸುಸ್ಥಿರ ಚಿರ ಶೂನ್ಯದಲ್ಲಿ 
4೨ 


ಹಿಮ್ಮಾಗಿಯ ಮಾಂದಳಿರು 
ನಜ್ಜನೂಡಿ ನಂದಿಹೋದ, 
ತಳಿರ ತೊಂಗಲನ್ನು ನೋಡಿ, 
ಮನದೊಳೊಗೆದ ಭಾವ ಮೋಡಿ. 
ಗಿಂತು ನಾನು ನುಡಿಯ ನೀಡಿ, 
ಚರಮಗೀತವೊಂದ ಹಾಡಿ, 
ಮನೆಗೆ ನಡೆದೆ ಮೆಲ್ಲನೆ 
ಮನದಿ ಮರುಗಿ ಮಣ್ಣನೆ. 


ಶವ 


ನವೋದಯಂ 


ದಾನವಹೃತ ಮೇದಿನಿಯಂ 
ದಂಷ್ಭ್ರಾ )ಗ್ರದೊಳೆರಿಸಿ, 
ಭೂದಾರಂ ಪಾತಾಳವ- 
ನುಳಿದೆದ್ದನೊ ಎನಿಸಿ, 
ದೂರದಿಗಂತದೊಳೊಪ್ಪಿದೆ -- 
ರವಿ ಮಂಡಿತ ಶೃಂಗಂ, 
ನೀಲಾಚಲಮುದ್ಧೀ ಪಿತ 
ಪೂರ್ವೋದಧಿಸಂಗಂ, 


ಕನ್ನೆಯ ನಿದ್ದೆಯು ಸಡಿಲಲು 
ಮುತ್ತಿಟ್ಟಿನೊ ಧೀರಂ! 
ಹೊಲ್ಲಳ ಶಾಪಂ ತೊಲಗಿತೊ 
ಬಹುಗಾಢ ಗಭೀರಂ! 
ಚಿನ್ಮುಖಮಾಯಿತೊ ಲೋಕಂ, 
ಉಕ್ಕುಕ್ಕಿತೊ ಹರ್ಷಂ! 
ಸೋಜಿಗಮೇನೆಸಗಿಹುದೊ 


ಇನಕರ ಸಂಸ್ಪರ್ಶಂ।! 
ಮಿಸುವಿಸುಗಿದೆ ಪಸುರ್ಮುಡಿಯೊಳು 
ಮಂಜಿನ ಹರಳುಹನಿ; 
ಸಿಸುಮಾತೊಲು ದೆಸೆ ದೆಸೆಯೊಳು 
ಹಬ್ಬಿದೆ ಎಲೆಯ ದನಿ; 
೪ 


ನವೋದಯಂ 


ಚಿಲಿಪಿಲಿ ಹಾಡಿಗೆ ಗುಬ್ಬಿಯ 
ಥಕ ಥೋಂ ಧಿಕ್ಕಿಟ್ಟಿ ಕ 
ಏನೀಕ್ಷಿ ಸಲಿಂತರಳಿದೆ 
ತಾವರೆ ಹೂದಿಟಿ 1 


ದಿನ ದಿನದಂತಲ್ಲೀ ದಿನ 
ನವಸುಂದರಮೆ ಲ್ಲಂ; 
ಹೊಸ ಸೃಷ್ಟ್ರಿಯ ಕನಸೊಂದನು 
ಬಗೆಗೊಂಡನೊ ನಲ್ಲಂ— 
ಈ ಖಗವೀ ಮೃಗವೀ ನಗ- 
ವೀ ವನ ಕಂದರವಂ, 
ಮಂಜುಳನಾದಿನಿ ಧುನಿಯಂ, 


ಸ ರ್ಣಾರುಣ ನಭವಂ. 


ಪಗಲಂ ಈ ಜೆಂಬೆಳಕೊಲ 
ಆವ್ರದೊ ಅನುರಾಗಂ, 
ಬಲರಂ ಈ ಸೌರಭದೊಲು 
ಆವ್ರದೊ ಅನುಭೋಗಂ, 
ಬಗೆ ಬೆಳಗಿದೆ, ಮನಕಾಗಿದೆ 
ಅಂದಿನ ದಿನದಂತೆ, 
ಮೋಹನನೆನ್ನಂ ಮೋಹಿಸಿ 
ರಾಸಕೆ ಕರೆದಂತೆ, 


ಪ್ಲಿ೫ 


ಹೊನಲ ಹಾಡು 


ಸ್ಮವಿರ ಗಿರಿಯ ಚಲನದಾಸೆ, 
ಮೂಕ ವನದ ಗೀತದಾಸೆ, 
ಸೃಷ್ಟಿ ಹೊರೆಯ ಹೊತ್ತ ತಿರೆಯ 

ನಗುವಿನಾಸೆ ನಾ. 
ಬಾಳ್ಸೆಗ್ಗೆ ನಾನೆ ಸಜ್ಜು, 
ಶೋಕಕೆಲ್ಲ ಅಚ್ಚು ಮೆಚ್ಚು ಕ 
ನಾನೆ ನಾನೆ ವಿಧಿಯ ಹುಚ್ಚು, 

ಹೊನಲ ರಾಣಿ ನಾ... 
ಕಿರಣ ನೆಯ್ದ ಸರಿಗೆಯುಡಿಗೆ, 
ಇರುಳು ಕೊಟ್ಟ ತಾರೆತೊಡಿಗೆ, 
ಇಂದುಕಳೆಯ ಹೂವೆ ಮುಡಿಗೆ - 

ದೇವಕನ್ಯ ನಾ, 
ಬೆಳ್ಳಿ ಸೊರೆಯ ನಗೆ ನಗುತ್ತ, 
ತೆರೆಯ ನಿರಿಯ ಚಿಮುಕಿಸುತ್ತ, 
ಕಡಲ ವರಿಸೆ ತವಕಿಸುತ್ತ, 

ನಡೆವ ವಧುವೆ ನಾ. 
ನಲಿತ ಕುಣಿತನೆನ್ನ ಶೀಲ, 
ಚಲನನೆನ್ನ ಜೀವಾಳ, 
ಲುಪ್ತಮಾಗೆ ದೇಶಕಾಲ 

ಬನ್ನ ಗಾಯನಾ, 
ದಡದ ಗಿಡಕೆ ಪುಷ್ಪಹಾಸ, 
ಸನಿಯದಿಳೆಗೆ ಸಸ್ಯಹಾಸ, 
ಹಾಸಕೀರ್ಣ, ಹಾಸಪೂರ್ಣ, 

ಎನ್ನ ಜೀವನಾ. 

೩೬ 


ಹೊನಲ ಹಾಡು 

ಹೂವಿನಾಸೆಯನ್ನು ತೋರಿ 
ಎಲೆಯ ಕಣ್ಣನೀರ ಕಾರಿ 
ರೆಂಬೆಯಡ್ಮಗಟ್ಟಿ ), ಹಳುವು 

ಆಡೆ ಕರೆವುದು; 
ಚಿಟಿ ಶೆ ಮುದ್ದುಮಾಡಲೆಂದು, 
ಮಡುವು ಹಾದಿ ತಂಗಲೆಂದು, 
ಕಡಲು ಒಲುಮೆ ಸಾಲದೆಂದು 

ನನ್ನ ತಡೆವುದು. 


ನಾನು ನಿಲ್ಯುದೊಂದೆ ಚಣಂ 
ಸತತ ಕರ್ಮವೆನ್ನ ಗುಣಂ 
ಅದಕೆ, ಕಾಣೆ ಗೋಳನಣಂ 
ಹರ್ಷಮೆನಗೆ ಚಿರಂತಣಂ. 


ಗವಿಗಳಲ್ಲಿ ಹುಳ್ಳನಡಗಿ 

ಬಂಡೆ ಮೇಲೆ ಹವ್ವನೆರಗಿ 

ಮಡುವಿನಿಂದ ಮೆಲನೆ ಜರುಗಿ 
ಕಡಲಿಗೋಡುವೆ ; 

ಬಿಸಿಲ ಕೋಲ ಹಿಡಿದು ಹತ್ತಿ 

ನೀರ ತೇರನೇರಿ ಸುತ್ತಿ 

ತಿರುಗಿ ತಿರೆಯ ಮಡಿಲಿನಲ್ಲಿ 
ಧುಮುಕಿ ಹರಿಯುವೆ. 


ಮಾಂದಳಿರು 
ಅಚರ ಜಗದ ಚಲನದಾಸೆ 
ಮೂಕ ಜಗದ ಗೀತದಾಸೆ 
ನಿಯತಿ ನಿಯಮ ನಿಯತ ಜಗದ 
ನಗುವಿನಾಸೆ ನಾ. 
ನವಿನೋದ, ಮಲೆಯ ಮೋದ, 
ಮುಗಿಲ ಮೇಲ್ಮೈ, ನಾಡ ನಲ್ಮೆ, 
ನಾನೆ ನಾನೆ ದಿವದ ಕೂರ್ಮೆ 
ಪೊನಲ ರಾಣಿ ನಾ. 


ನಿಲೆ 


ಮಾನಕನ್ಯೆ 
ಚಾರು ಶಾರದ ಸಂಧ್ಯ. 

ನೀರ ನೀಲಾಕಾಶ 

ಪೇರಾಳದರ್ಣವವ ಹೋಲುತಿತ್ತು. 
ಜಲಸಸ್ಯ ನಿವಹದೊಲು 
ಜಲದವಂಚಿನೊಳಿತ್ತು, 

ಬಳೆಯ ಪೆರೆ ಪಾತಾಳ ಯಾನದಂತೆ. 


ಬಾನಿನಂತರದಲ್ಲಿ 

ವಿ.ಸನಂತೆ ತೇಲಿದುವು 
ವೈನತೇಯಗಳೆರಡು ಗರಿಯಲುಗದೆ. 
ಅಡಿಯೊಳಗೆ ನಾನಿದ್ದೆ 

ಕಡಲ ಕರುಮಾಡದೊಳು 
ಬಿಡುವಿಗೆಳಸುವ ಮಾಾನಕನ್ಮೆಯಂತೆ. 


"ಮೇಲೆಮೇಲೇರುತ್ತ 
ನೀಲಸೀಮೆಯ ವಾರೆ 
ಲೀಲೆಯಿಂದೋಪನನು ಸೇರಲಳವು. 
ಈಯಾಸೆ ಹುಚ ಲ, 

ಬನು 
ಆಯಾಸವಿನಿತಿಲ್ಲ, 
ಕಾಯವೂ ನೆರವಿದಕೆ'' ಎಂದಿತೊಲವು. 


ಬಾಳುಬಾಳನು ಹಾಯ್ದು 

ಬಾಳ ನಚ್ಚನು ಹೊಯ್ದು 
ಕಾಳೋರಗಾಮಿಯೊಲು ನೆನಹು ನುಸುಳಿ, 
" ನೀ ತಿರಸ್ಕೃತೆ, ಅದಕೆ 

ಈ ತೆರದ ಬಾಳಾಯ್ತು, 

ಏತಕೀ ಬಯಲಾಸೆ ನಿನಗೆಂ''ದಿತು. 


೩೯ 


ಮಾಂದಳಿರು 
ಎಂಥ ಕುಲ, ಎಂಥ ಚಲ, 
ಎಂಥ ಮೋಹಕ ಕಾಯ, 
ಎಂಥ ಕರಣದ ದೌತ್ಯ, ಮನದ ಮಂತ್ರ! 
ಅಂತರಂಗಕೆ ಸಲ್ಲೆ 
ಎಂಥ ನೋಂಪಿಯ ನೋಂತು 
ಇಂತಿದೆಲ್ಲವ ಪಡೆದೆ! ಎಂತು ವ್ಯರ್ಥ! 


ಚಾರು ಶಾರದ ಸಂ ny 

ನೀರ ನೀಲಾಕಾಶ 
ಪೇರಾಳದಬ್ಬಿಯನು ಹೋಲುತಿತ್ತು. 
ಆ ಮಹಾರ್ಣವ ತಲದಿ 

ಕಾಮಹತ ನಾನಿದ್ದೆ 
ಪ್ರೇಮವಂಚಿತ ವಿ.ನಕನ್ಯೆಯಂತೆ, 


೪೦ 


ಕೊಳದೆಡೆಯ ಇರುಳು 


ಬುವಿಬಾನಳೆದುರವಣಿಸಿದ 

ಹರಿ ಪಾದಕೆ ತಲೆಯೊಡ್ಡುತ 

ಕೆಳ ಲೋಕಕೆ ತೆರಳುತ್ತಿಹ 
ಬಲಿದೊರೆಯಂದದೊಳು, 

ಮಿಗುವಿರುಳಿನ ನಿಡು ನೀಟಿದ 

ದೆಸೆ ಮೆಟ್ಟಿ ದ ಮುಗಿಲಡಿಯಡಿ 

ಇಕಾ ರು ಪಗಲೈಸಿರಿ 
ಪಡುವಣ ಕಮರಿಯೊಳು 


ಹಿಮವದ್ಗಿರಿಗಹ್ವ ರದೆಡೆ 

ತಪ ವೆಸಗುವ ವರ ಯೋಗಿಯ 

ನಿಶ್ವಲ ಕೆಂಚಿನ್ಮೀಲಿತ- 
ಫಾಲಾಂಬಕಮೆ ನಲು, 

ಬೆಳ್ಳಂಚಿನ ಕರಿಮುಗಿಲಿನ 

ನಡುವಣ ಬಾನಿನ ನೆತ್ತಿಯೊ- 

ಳೆಂತೊಪ್ಪಿದೆ ಹೊಂಬಣ್ಣ ದೆ 
ಗಜ ಫಿಕಿಯೆಸಳ 


ಚಣ ಚಣಕೂ ಮಿರುಮಿಂಚುವ 

ಕೋಲ್ಮಿಂಚಿನ ಸಂಚೇನಿದು -- 

ತಪ ಭಂಗಕೆ ಕುಸುಮಾಸ್ತ್ರವ- 
ನಣಿಗೈವನೊ ಮಾರಂ? 

ಜಣ ಚಣಕೂ ಕಿವಿಗಿನಿದೆನೆ 

ಗುಡುಗುಡುಗುವ ದನಿಯೇನಿದು 

ಸಿಂಗಾಡಿಗೆ ಹೆದೆಯೇರಿಸಿ 
ಮಿಡಿವನೊ ಎಡೆಗಾರಂ? 


೪೧ 


ಮಾಂದಳಿರು 


ಕಣ್ಮನಗಳ ನೀರಡಿಸುವ 

ನಿಶ್ಕಾಂತಿಯ ಈ ಇರುಳೊಳು 

ಉತ್ಸುಕಿಸಿಹೆ, ಕಾತರಿಸಿಹೆ, 
ಭಾವುಕ ಕತನೇನೈ? 

ಕಣ್ಸೋಲಲು ನಿಟ್ಟಿಸುವೀ 

ಕಿವಿ ಸೋಲಲು ಲಾಲಿಸುವೀ 

ಬಗೆ ಸೋಲಲು ಭಾವಿಸುವೀ 
ಭ್ರಾಂತಿಯ ಒಗೆಯೇನೈ? 


ನೇವುರದಿನಿದನಿ ಯಾವದ 
ಸೂಡಿದ ಪೂಗಂಪಾವ್ರದ 
ನೋಟದ ಕುಣಿಮಿಂಚಾವ್ರದ 
ಸ್ಮೃತಿಧನುವಿಂದೊಗೆದು, 
ನಿನ್ನೆ ದೆಗವಿಯೊಳ/0ತೆಯೆ 
ತವಿಪ ನಿರಾಶೆಯ ರುದ್ರನ 
ಎಚ್ಚರಿಸುತ, ಒಲವಾನ್ರದು 
ಬೇಳುವೆಯಾಗಿಹುದು? 


೪೨ 


ಕಾರ್ತೀಕ 
ಕನಸಿಗರಿಗೆ ಮಾಸವೇಕ 
ಕಣಸುತರುವ ಕಾರ್ತೀಕ! 
ನಿಯತಿ ತನ್ನ ಬಿಡುವಿಗೆಂದು 
ಮಾಸಲಿಡುವ ಕಾಲವಿಂದು, 
ನಿಗಿನಿಗಿನಿಗಿ ನಗುವ ಹಗಲು, 
ರುಗಿರ್ಳುಗಿರುಗಿ ರುಗಿಸುಖರಳು. 
ಒಹು ಮನೋಜ್ಞ ಲಲಿತ ಮಧುರ- 
ರಾಗ ರಚಿತ, ಭಗಣರುಚಿರ 
ಭಾನದೀಪ್ತ ಸಂಧ್ಣ್ಯ!--ಎಂತು 
ನುಡಿಪೆಸಿದಿರ ಜೆಲುವ? ಕಂತು 
ತನ್ನ ತೋಷಕಿರವ್ರಗೊಡಲು 
ತಾನೆ ಕುಂಚಿ ಹಿಡಿದನೆನಲೆ? 
ಅತ್ತ ಇತ್ತ ಸುತ್ತ ಸುಳಿದು, 
ಹರಳ ಚೆಲ್ಲಿ ಹೊನ್ನ ಕಳೆದು, 
ಹೋದಳೆನಲೆ ಅಪ್ಸರಸಿ 
ಇನಿಯನರಸಲವಸರಿಸಿ? 
ಅಗೋ ನೋಡು! ಗೊಲ್ಲ ಹುಡುಗ, 
ಕೋಡ ತುದಿಯನೇರಿ ನಿಂತು, 
ಸ್ಪರ್ಶಮಣಿಯ ಮಾಟದಂತೆ 
ನಿತ್ಯದಿಳೆಯ ಜೋದ್ಯವೆನಿವ 
ಸಂಜೆ ರವಿಯ ಸ್ವರ್ಣಕಾಂತಿ- 
ಗೊಡ್ಡಿ ತನುವು ಹೋ ಹೋ 
ಎಂದು ಕುಣಿದು, ಮೇರುಗಿರಿಯ. 
ಶಿಒರವಡರಿ ವಿಹರಿಪಮ್ಮರ- 
ಕುವರನನ್ನೆ ಹೋಳುತಿಹನ್ನ! 


೪ 


ಮಾಂದಳಿರು 


4 


ಸರಸಿಯೊಳಗೆ, ಕಿರ ಕಿರುದೆರೆ, 
ಮುಗಿಲ ರಂಗನೆರಚೆಯಾಡಿ, 
ವದನಿಬನನೆಳಲರಂತೆ 

ಲ ಭು 

ಗುಡಿಯ ನೆಳಲ ಗೇಳಿಮಾಡಿ, 
ಗೆಲುವುಗೊಂಡು ನಲಿಯೊತಿರಲು; 


ನೀರಿಗೆಂದು ಒಂದ ಬಾಲೆ 


ಅಲ್ಲಿ ಸಂಜೆ ಮುಗಿಲಿನೊಳಗೆ 
ತನ್ನ ಹೃದಯದಾಳದ 
ಭಾವರಾಗದುಲ್ಲದಿಲ್ಲ 

ತನಗೆ ತಾನು ತಿಳಿಯದಂತೆ 

ರೂ ಫುಗೊಳ್ಳು ವೊಲುಮೆಯಂತೆ 
ಮೆಲ್ಲ ಮೆಲನೆ ಕಳೆಯ ಕೊಂಡು 
ಸ್ಪಷ್ಟವಾಗುತಿರುವ ಚಂದ್ರ- 
ಲೇಖೆಯನ್ನು ಕಂಡು, ಇಂದು 
ಆವ್ರದೋ ಕನಸಿಗಾಗಿ 
ಆವ್ರದೋ ಬಬುಕಗಾಗಿ 
ಉತ್ಸೇಕಗೊಳ್ಳುತಿರುವ 
ಬಗೆಯ ಚೆಂದವನ್ನು ನೋಡು! 
ಒಡತಿ ಒರುವ ಬೇಹ ಕೊಡಲು 
ಮಿಂಚಿ ಮುಂಚೆ ಹೋದನಿನ್ನೆ, 


೪೪ 


ಕೃತ್ತಿಕೆಗಳ ತಿಲಕವಿಟ್ಟು 
ರೋಹಿಣಿ ಮೂಗುತಿಯ ತೊಟ್ಟ 
ಮಾರ್ಗಶೀರ್ಷ ನದಕ ರುಗಿಸೆ ' 
ಪುನರ್ವ ಸುವೆ ಕಾಂಚಿಯೆನಿಸೆ 
ಜಕ್ಕ ಚುಕ್ಕಿ ಢಾಳಿನಿಂದಿ 

ಸ ಡೊಂದು ಠೀವಿಯ.ಂದ 


೨ ಹುಣಿ ಲ್ಲಾ ಮೈಯ ಹಬ್ಬ. 
ಬ್‌ BSH 
ಕನಸಿನೊಳಗೆ ತೇಲಿಸಿಹುದು. 
ಅಗೋ! ಮೇಲೆ, ದೂರದಲ್ಲಿ 
ಚಕ್ರವಾಳದಂತರದೆೊೊಳು, 
ಲೆಕ್ರವಿಲದಷು, ಸೊಡರ 

ರನ ಟಿ 
ಹೊನ್ನ ಹೊಗರ ದಳಗಳಿಂದ, 
ಗೋ ಪುರಾಂತ ದೀಪ್ತವಾಗಿ 
ಮಲೆಯ ತುದಿಯ ಗುಡಿ ಅದೊಂದೆ 
ಕಾಣ ತಿಹುದು ಮೂಡಲೊಳಗೆ 
ಬೆಳುದಿಂಗಳ ಪಾಲ್ಗ ಡಲೊಳು 
ಮುನ್ನ ಅವ್ಯಕ್ತ ಕದಿಂದ 
ee 


೪೫ 


ಮಾಂದಳಿರು 


ಮೊಳೆಯುತಂದೆ ಬಿರಿಯಲಿರುವ 
ಶತಶತದಳ ಕಮಲದಂತೆ. 


ರವಿಲೋಕ ಪ್ರಜೆಗಳಿಂತು 
ಹರಕೆ ಹೊತ್ತು ಪರಿಸೆಗೊಂಡ: 
ಜಾತ್ರೆಯಾಗಿ ಇಳಿದು ಒಂದು 
ಗುಡಿಯೊಳಿಂತು ನೆರೆದರಿನಲ 
ಎಲ್ಲೆಲ್ಲು, ಹೊಸಿಲ ಮೇಲೆ 
ಗೂಡಿನೊಳಗೆ ಜಗುಲಿಮೇಲೆ 
ಕೈಸಾಲೆ ಕಂಬದಲ್ಲಿ 

ಹಂತದಲ್ಲಿ ಗುಳಿಗಳಲ್ಲಿ 
ಬೃಂದಾವನದ ಸುತ್ತ 
ದೇವಸಿದಿರು ಸುತ್ತಮುತ್ತ 
ಸೊಡಲಮಲ್ಲಿಯಂಜಲಿಯೊಳು 
ರಂಗವಲ್ಲಿಯಾರತಿಯೊಳು, 
ತೂಗಿ ಬಾಗಿ ಕುಡಿಯ ಮೆರಿಸಿ 
ಇದೇ ಸುವರ್ಲೊೋಕವೆ.ನಿಸಿ 
ಬೆಳಗುತಿಹುದು ದೀಪವನಾಲೆ, 


ಉಚ್ಚನೆನದೆ ಸೀಚನೆನದೆ 
ಪೌರವೃದ್ದರೊಂದುಗೂಡಿ, 
ಅಂಜಲಿಯೊಳು ಹಣತೆಯಾಂತು, 
ಮಂತ್ರ ಪೂತ ಆಜ್ಯದೀಪ. 
ದಾರತಿಯನು ಮುಂದೆ ಕೊಂಡು, 
ವೇದಘೋಷ ಘೋ ಬನ್ನೆ, 


ve 


ಕಾರ್ತೀಕ 


ಘಂಟಾರವ ಶಿವೋಮೆನ್ಸೈ, 
ಶಂಬಸ್ವನ ಮೊಗೆಯುತಿರಲು, 
ದುಂದುಭಿಗಳು ಮೊಳಗುತಿರಲು, 
ತಾಳ ಮೇಳ ಮೇಳವಿಸೆ 
ತನ್ನ ಸತ್ತವರಿವ ಜೀವ 
ಮುಕ್ತಿಯಂತ್ಸ ನಿವೇದನವ 
ಹಾಹೂ ಗಾನದೊಡನೆ 

ಅಂತೆ ಸಲಿಪುದೆನ್ನು ವಂತೆ 
ದೇವ ದೇವನಡಿಮಲರೊಳು 
ಸೊಡಲ ಸಲಿಸಿ ದೀಪವೆತ್ತೈ; 


ಗುಡಿಯ ಹೊರಗೆ ಉತ್ಸ ವಡೊಳು 
ಬಿಜಯಗೈವ ಡೇವನಿದಿರು, 
ತೈಲಸಿಕ್ತ ನೂತ್ರವಸನ- 
ದಾಲಂಬದಲ್ಲಿ ಅಗ್ನಿ 

ತನ್ನ ತನುವನುರೆ ತಾಪಿಸಿ 
ಆತ್ಮತೇ ಜವುದ್ದೀಪಿಸಿ 
ಸಿರ್ವಾಣಕೆ ಮನಮಾಡುವ 
ಪರಮ ಯೋಗಿಯಾತ್ಮದಂತೆ -- 
ಉಜ್ಜ್ವಲಿಸಿ ಪ ್ರಚ್ಚಲಿಸಿ 
ಗೋಪುರಾಗ ಗಾಮಿಯಾಗಿ 
ನೀಲ ಗಗನತಲವ ಮುಟ್ಟಿ 
ತಲ್ಲೀನನಾಗುತಿರಲು ; 


ಸೋಜಿಗವನು ನೋಡಿ ನೋಡಿ 
ಧನ್ಯ ಭಾವವಡೆದು ಮಂದಿ 


೪೭ 


ಮಾಂದಳಿರು 


ದೀಪದರ್ಶನಾನಂದಿ -- 
ಭಾವಮಾತ್ರರಾಗುತಿರುವ 


ಪರಿಯನೆಂತು ನಾವೇಳೆ ಶೆ [ 


ದಿಟದಿಟಿದಿಟ ಕಾರ್ತೀಕ 
ಕನಸಿಗರಿಗೆ ಮಾಸವೇಕ! 
ದೀಪದೀಪ್ತ್ಮ ಕಾರ್ತೀಕ 
ಜ್ಯೋತಿರ್ಮಯ ಕಾರ್ತೀಕ 
ಆಸ್ತೀಕ ಕಾರ್ತೀಕ! 


೪೮ 


ನಂದಿಯ ಬೆಟ್ಟದ ಮೇಲುಗಡೆ 


ಬೇಡದೆ ಬಿಸುಡಿದ ವಸ್ತುವೊಲಾಖ್ತಿಳೆ 
ಕೆಳ ಕಳಗಾಳದ ಕಣಿವೆಯೊಳು; 
ಕಪ್ಪೆಯ ಗೂಡೋ, ಹುತ್ತವೊ ಇದು ಎನೆ 
ನಗೆಗೇಡಾಯಿತು ನೆರೆಹೊಳಲು; 
ಇೆರಯೋ ಕೊಚ್ಚಿ ಯೊ, ಪೈರೋ ಪಾಜೆಯೊ, 
ಹಳುವೋ ಹುಲ್ಲಾವಲ ಹರಹೋ? 
ಬನ್ನುತ ಭ್ರಮಿಸುವ ತೆರವಿಂದಾಯಿತು 
ನಂದಿಯ ಬೆಟ್ಟದ ಮೇಲುಗಡೆ, 
ಐರಾವತವೆನೆ ಬಿಳಿಮುಗಿಲಾನೆಯ 
ಸದರದಿ ಮುಟ್ಟುತ ನೇವರಿಸಿ, 
ಕುಸುಮಾವಳಿಯೆನೆ ಬಾನಿನ ನೀಲವ 
ಟೊಂಗೆಯ ತುದಿಯೊಳು ದೋಲಯಿಸಿ, 
ಚಿರಯೌವನವೆನೆ ಹಸುರನು ಮೆರೆಯಿಸಿ, 
ಜುಮ್ಮೆನೆ ಸುರಭಿಯ ನೀಶ್ವಸಿಸಿ, 
ದನಿಯೊಳು ನೆಳಲೊಳ್ಳು ಜೋದ್ಯಂಗೊಳಿಸುವ 
ಬನವಿದಿಗೋ ಮಲೆ ಮೇಲುಗಡೆ! 


ಕಿರುದೆರೆಕುದುರೆಯ ರವಿರಾವುತರನು 
ಕೊಳದಂಗಣದೊಳಗೋಡಿಸುತ, 

ಚಣಕೂ ಜೆದರುವ ಮೋಡದ ಮಂಡೆಗೆ 
ಬಾನಿನ ಬಯೆಲೊಳಗೂಳಿಡುತ, 

ತಲೆ ಕೆದರುತ, ಮೈ ಕುಣಿಸುತ ತರುಗಳ 
ಹುಡುಗಾಟಿಕೆ ಹುಯಿಲಿಡಿಸುತ್ತ, 

ತಿಣ್ಣನೆ ಮಂದಿಯ ತುಡುಕುತ, ಜಡತೆಯ 
ಕನಿಯುವೆಲರ್‌ ಮಲೆ ಮೇಲುಗಡೆ. 


೪೯ 


ಮಾಂದಳಿರು 


ಪಗಲಿರುಳಾಗಿಸಿ ದೆಸೆಯೊಗ್ಗೂಡಿಸಿ 
ಲೋಕವ ಮೋಹಿಸುತುರವಣಿನಿ, 
ಘುಡು ಘುಡಿಸುತಲಾರ್ಭಟಿಸುತ ಫಳ್ಳನೆ 
ಪಲ್ಕಿರಿಯುತ ಭೀಕರನೆಸಿಸಿ 
ಬುದ್ಧನ ಮಾರನೊಲಚಲವ ತಾಗುತ 
ಹಮ್ಮುಳಿದೋಡಲು ಕಾರ್ಮುಗಿಲು, 
ನಗುತಿಹ ದೇವರ ದಿವ್ವಸ್ಮಿತವೆನೆ 
ಮಳೆಬಿಸಿಲಿದೊ ಮಲೆ ಮೇಲುಗಡೆ. 


ಸೊದೆಯಂತಸುವನು ಬಿಸಿಲುದ್ದೀಪಿಸೆ 
ನಳಿದುಲಿದಾಡುವೆ  ಸುರನಪೊಲು; 
ಕೈಯೆಡೆ ಕೋಡೊಳು ರೆಕ್ಕೆಯ ಗೊಳ್ಳಲು 
ಮುಗಿಲುತ್ಸುಕಿಸುವೆ ಯಕ್ಷ ನೊಲು; 
ಗಿರಿಕನೊಲದ್ರಿಯ ನಡೆವ ಮಹಾತ್ಮನ 
ಹಿಂಬಾಲಿಸುವೆನು -- ಗಣರಪೊಲು; 
ಅಮರ್ತ್ಯಜೇತನರನೇಕಭಾವಗ- 
ಳಿಂತೆನಗಹುದೈ ಮೇಲುಗಡೆ. 


ಮೆಲ್ಲನೆ ಮೆಲ್ಲನೆ ಬೆಳುದೆಸೆ ದಳಗಳ 
ತಿರೆ ಹೂ ಮುಚ್ಚಲು, ಇರುಳಿಳಿಯೆ, 
ಶಾಂತನ ತೇಜಸ್ವಿಯ ಸಾನ್ನಿ ಧ್ಯದಿ 
ತಮ್ಮೊಳಬೆಳಕೊಳು ಜನರೆಸೆಯೆ, 
ಶ್ರುತಿ ನುಡಿಯಲು, ನುತಿಯೊಗೆಯಲು, ಕರಣಗ. 
ಳಮಿತಾಚರಣೆಯ ಸುತನವೊಲು 
ದಣಿದಾತ್ಮದ ಬಳಿಗೈತರೆ - ಅಹ ಎ- 
ನುತ್ಸವವೋ ಮಲೆ ಮೇಲುಗಡೆ! 


೫೦ 


ಶರಾನತೀ ಜಲಪಾತ ನಿರ್ಫೋಷ 


ಜಗವೆ ಯಾತ್ರಿಕನಾಗೆ ಜೆಲುವ ದೇವಿಗೆ ಹರಸಿ, 
ಚೇತನದ ಸೌಂದರ್ಯದೀಪಿ ತವ ಸಲಿಸುವೀ 
ಪಾತದದ್ದು.ತ ಭೀಮಕಾಂತ ಕಮನೀಯತಿಗೆ 

ಬಗೆ ಸೋತುದಂತಿರಲ್ಲಿ, ಕಣ್ಣ್ಯಾಸೆ ಮಿಕ್ಕಿರಲಿ; 


ಆಲಿಸಾದೊಡೆ, ಕೆಳೆಯ, ನಿನ್ನಾ ತ್ಮ ವರಳುವೊಡೆ, 
ಈ ನದಿಯ ಚಿತ್ರತರ ಭೃಗುಪತನ ಘೋಷವನು 
ಮೌನದಳತೆಗೆ ಶಬ್ದ ಬೆಳೆಯುವೀ ಮಾಟವನು | 
ಕೇಳಿ ಕಿವಿ ಬೆದರುತಿರೆ, ನಾದವಾಹಿನಿ ಎಂತು, 


ದೊರೆಯ ಬಿಡುಗಡೆಗೆಂದು ನಡೆತರುವ ಪಡೆಯಂತೆ, 
ಕರಣಗಳ ಬರ್ಶ್ಯುರಿಸಿ, ಮತಿ ಮುತ್ತಿ, ಅರಿವಳಿಸಿ, 
ಸೆರೆ ಸಿಲುಕಿದಾತ್ಮವನು -- ತನ್ನ ಹಿರಿಮೆಗು ಮಾರಿ 
ದೊರೆತನದಿ ನಿಲಿಸುತಿದೆ ಸೃಷ್ಟಿ ಸಿಂಹಾಸನದಿ! 


ಶಶಿ, ತಾರೆ, ಜಲಧಾರೆ, ಈ ಮೋದವಿಭವದಂತೆ 
ತೋರುತಿವೆ-ಘೋಷ, ಕೃತಕೃತಿಯ ಜಯಫೋಷದಂತೆ, 


೫ಗಿ 


ಒಂದಿರುಳು 


ಪಡುವ ಮಲೆಯ ಕಣಿನೆಯಾಜೆ 
ಹೊತ್ತು ಹಾರಿಹೋಗುತಿತ್ತು, 
ಮೂಡ ಮಲೆಯ ಹಲ್ಲೆಹತ್ತಿ 
ಇರುಳ ದಾಳಿ ನುಗ್ಗುತಿತ್ತು; 
ಬಿದ್ದ ಹೊನ್ನ ಕೊಳೆ ಹೊಡೆದು 
ಕಳ್ಳಸಂಜೆಯೋಡುತಿತ್ತು,' 
ತಲೆಯ ಬಾಗಿ ಪುರದ ದೀಪ 
ಜೀವದೊಂದಿಗಿದ್ದಿಶು. 


ಪಾನಭೂಮಿಯಲ್ಲಿ ಮತ್ತ- 
ಜನದ ಮಾತಿನಲ್ಲ ಚಿತ್ತ 
ಗೋತಹಾಕುತಿತ್ತು ಭರದಿ 
ಸೂತ್ರಕೆಟ್ಟ ಪಟದ ತೆರದಿ. 
ಮದ್ಯತುಷ್ಟ ಮುದಿಯ ಚೆನ್ನ 
"ಹುಡಿಲ ಕುಡಿಲ' ಎಂದು ತನ್ನ 
ಮರಿಯಮಗನೆ ಮೂಗೆ ಹಿಡಿದು 
ಬಾಯ ತೆರೆಸಿ, ಕಳ್ಳ ಸುರಿದು, 
ತನ್ನ ಜೀವಕಾದ ಸಿ 
ತನ್ನವನಿಗು ಹಂಚಿಕೊಡುವ 
ಯತ್ನದಲ್ಲಿ ತೋರುತಿತ್ತು -- 
ವಿಕೃತ ವ್ಯಂಗ್ಯವೇಷವೆತ್ತು 
ಪ್ರೇಮ, ಮನುಜ ಧರ್ಮವು, 


೫೨ 


ಒಂದಿರುಳು 
ಭಾವವೇಸನು ಭಂಗಿಯೇನು 
ಹಾಸ್ಯವೇನು ಲಾಸ್ಯವೇನು, 
ಎಂತಂದರಂತು ತೋರಿ, 
ಬವಣೆಯಣೆಯ ನುಣಚಿ ಚಾರಿ, 
ಮರೆವ್ರಕಿಂಡಿಯಿಂದ ದೂರಿ, 
ಮುಕ್ತಿಯುನ್ಮಾದದಿಂದ 
ವ್ಯಕ್ತಮಾಯಿತಾನಂದ -- 
KY) 
ಭೂತಧರ್ಮವು--ಸರ್ವ- 
ಭೂತಧರ್ಮವು. 


ಪಡುಬಡಗಲ ಮೂಲೆಯಲ್ಲಿ 

ಕಾಳೆಯಿರುವ ತಾಣದಲ್ಲಿ 

ಕಿಚ್ಚು ಇರುಳ ನೊಣೆಯುತಿತ್ತು, 

ಭಯವು ಮೂಡಿ ಮಸಗುತಿತ್ತು, 

ಜೀವ ಹೌಹಾರುತಿತ್ತು, 

ಡುಮ್ಮಿ ಡುಕಿಟಿ ನಾನ ತತ್ತು 

ಎನುತ ತಮಟೆ ದುಡಿಯುತಿತ್ತು -- 
ನುವೊಳಾದ ಬೇನೆಗಾಗಿ 

ವಿಶ್ವಜೀವ ಮೂಕವಾಗಿ 

ವಿಣ್ಣ ವಿಣ್ಣ ದುಡಿವ ತೆರದಿ, 

ಗಾಯಗೊಂಡ ತಾಣದಿ. 


೫ಕ್ತಿ 


ಕೆರೆಯ ತಡಿಯಲ್ಲಿ 


೧ 
ಹಿಮಂತದೆಳೆದಿನ ಕಳಕಳಿಸಿತ್ತು, 
ಬಿಸಿಲೋ ಬೆಚ್ಚನೆ ಬಿದ್ದಿತ್ತು; 
ಬ ಓಟ 
ಬಿಡುವೆಲ್ಲೆಲ್ಲಿಯು ಮೈದೋರಿತ್ತು, 
ಸದ್ಧೋ ಮೌನದಿ ಕೆಡೆದಿತ್ತು. 


ಹೊಲದೊಳು ತೋಟದಿ ಗದ್ದೆಯ ಬಯಲೊಳು 
ಅನ್ನ ಸಮೃದ್ಧಿಯ ಸಿರಿಯಿತ್ತು, 

ತಿರೆಯಂದಿನ ಆ ಪ್ರಶಾಂತ ಭಾವದಿ 
ಕೃತಕೃತ್ಯತೆಯಾ ಗೆಲವಿತ್ತು. 


""ಕ್ಲೇಶವ ತೊರೆ ಬಾ, ಶಾಂತಿಯ ಕೊಳು ಬಾ, 
ಚಿಂತೆಗು ಬಿಡುವಿರಲೀ ಹೊತ್ತು : 
ಬಲ್ಲರಿಗೆಲ್ಲಕು ಬಿಡುವಿಂದೆ''ನ್ನುತ 
ಕೆರೆದಡ ಪಾಂಥನ ಕರೆದಿತ್ತು. 


ಕಾಯದ ಚಿಂತೆಯೆ ಕರಣದ ಚಿಂತೆಯೆ 
ಕರ್ಮದ ಚಿಂತೆಯೆ, ಈನೊತ್ತು, 

ಬಲ್ಲದಕೆಲ್ಲಕು ಬಿಡುವಿರಲೆನ್ನುತ 
ಕುಳಿತೆನು ಶಾಂತಿಗೆ ಮನತೆತ್ತು. 


೨ 
ನಾಡಧಿದೈವದ ಮೃದು ನಿಃಶ್ವಾಸಕೆ 
ಕೆರೆಯೆಜಿ ತುಸತುಸ ಚರಿಸಿತ್ತು; 
ಕಿರು ಕಿರುಡೆಕಿಯೊಳು ಸೂರ್ಯನ ಚಿಳುನ 
ಮುಕ್ಕಾಗದವೊಲು ಹಂಚಿತ್ತು. 


೫೪ 


ಕೆರೆಯ ತಡಿಯಲ್ಲಿ 


ಈಷಚ್ಚಂಚಲ ಜಲದರ್ಪಣದೊಳು 
ಹರಿತಶ್ಯಾಮ ತಮಾಲತರು 
ತನ್ನಂದಕೆ ತಾ ತಲೆಯನು ತೂಗಲು, 
ಸೈ ಸೈ ಎಂದಿತು ಮೆಲ್ಲೆಲರು. 
ರುಗಿ ರುಗಿ ಕೆಂಪಿನ ನಿಗಿ ನಿಗಿ ನೀಲದ 
ಹೊಳೆ ಹೊಳೆ ಹೊನ್ನಿನ ತೊಡವಿಸೊಲು, 
ಹಕ್ಕಿಯ ಸೋಜಿಗ ಅದೊ, ಮಿಂಚುಳ್ಳಿ | 
ಒ೦ತಳವಟ್ಟಿದೆ ರೆಂಬೆಯೊಳು! 
ಮಲೆಕೆಕೆಹೊಲ ಬನ ಬುವಿ ಬಾನೆಲ್ಲಕು 
ಮನವಿಂದೊಲಿದಿದೆ ಎ ಬಲ್ಲಕ್ಕು; 
ಸೃಷ್ಟಿಯ ಶಾಂತಿಯ ತಿರುಳೆನೆ ಇರುವೀ 
ಹಕ್ಕಿಗೊ ಎಲ್ಲಕು ತುಸಮಿಕ್ಕು. 
೩ 
ತ್ರಿಗುಣೆಯ ತ್ರಿಗುಣಗಳಿಂತೀ ಸ್ಮಾಯಿಯೊ- 
ಳೊದವುತ ಶಾಂತಿಯ ಸಮೆದಿರಲು, 
ಅವಳೊಳಗನು ನಾನರಿತೆನೊ ಎಂಬೊಲು 
ತಿಳಿವಿನ ನೆಮ್ಮದಿ ನನಗಿರಲು ; 
ಸರ್ರನೆ ಬಣ್ಣದ ಮಿಂಡೊಂದೆದ್ದಿತು, 
ದುಃಸ್ವಪ್ನ ಜೆ ದಿನ ಬೆಚ್ಚಿ: ಸ 
ಸಂಶೋ ಮರದಡಿ ಸಫ್ಪು ಳವಾಯಿತು, 
ಶೌನಪಿ ನಿದ್ದೆಯೊಳೆದ್ದವೊಲು | 
2 ಸುಷುಪ್ತವಾಯಿತು 
ಜಾಗೃತ ನಿಕ್ಕಬ್ಧತೆ ತಿರುಗಿ; 
ಮತ್ತದೆ ತಾಣದಿ ಸುಸ್ನಿತವಾಯಿತು 
ಮರದೊಳು ಮಾಂಚುಳ್ಳಿಯು ತಿರುಗಿ, 


೫೫ 


ಮಾಂದಳಿರು 
ಆದೊಡೆ ನನ್ನೀ ಪ್ರಶಾಂತಲೋಕದೊ- 
ಳೇನಾಯಿತೊ ಅದ ಪೇಳಿದನೆ 
ಕೊಕ್ಕಿನ ಬಾನಿನ ನಸು ನಸು ನುಲಿತವೆ 
ಶಾಂತಿಪ್ರಳಯವನೆಸಗಿತೆನೆ. 


೪ 
ಇಂತೀ ತೆರದೊಳು ನೆಮ್ಮದಿಗೆಡಿಸುತ 
ನನ್ನನು ಮಾಕರಿಸುವ ತೆರದಿ, 
ಮಾಟದ ಮೌನದ ನಗುವನು ನಗುವೀ 
ನಿಯತಿಗೆ ತರಗುಟ್ಟಿದೆ ಭಯದಿ 


ಜೀವದ ಬೆನ್ನೊಳು ಸಾವನು ಹತ್ತಿಸಿ 
ನಲ್ಮೆಯ ಬೆನ್ನೊಳು ಪೊಲ್ಲಮೆಯ 

ಭಯವಾನಂದದ ನೆಳಲಂತಾಗಿಸಿ 
ಕಾಡುವ ಕಠೋರನಾರಿವನು? 


" ಆಸಂದದೊಳೇ ಜನಿಸಿತು ಜೀವವು 
ಆನಂದದೊಳೇ ಇದರಿರವ್ರ, 

ಆನಂದವನೇ ಕುರಿತೋಡುವುದಿದು 
ಆನಂದದೊಳೇ ಇದರಳಿವು'' 


ಈ ತೆರ ನುಡಿದವ ಗಾವಿಲನೇ ಸರಿ! 
ತುಸ ಕಂಡವನಾ ವನವಾಸಿ, 

ರಕ್ಕಸ ರಾಜ್ಯದಿ ನಲ್ಮೆಯ ಮಾತೇ- 
ಕೆನ್ನುತ ಪಲ್ಕಡಿದೆನು ಕೋಸಿ, 


೫೬ 


ಕೆರೆಯ ತಡಿಯಲ್ಲಿ 
೫ 
ಈ ಪರಿ ನೆಮ್ಮದಿಯಾಕಡೆ ತುದಿಯಿಂ 
ಸಂದೆಗದಂಜಿಕೆಯಾ ತುದಿಗೆ 
ತಡೆಬಡೆದಾಡಲು ಮನ ಡೆಸೆಗೆಡುತಲೆ, 
ತಿಳಿವಿಲಿ ಕಗ್ಗತ್ತಲೆಯೊಳಗೆ .. 


ರ್ಮಠ ವಿಪ್ರನ ವಿಸ್ಮುಟ ವಾಣಿಯೊ- 
ಳೇ ಪರಿ ಮೈಗೊಳ್ಳುತಳಿಂದು 
ನನ್ನು ತ್ತರಿಸಲು ಮುಗಿಲಿಂದಿಲ್ಲಿಗೆ 
ಅವತರಿಸಿತೊ ಕರುಣಾ ಸಿಂಧು. 


ಎನ್ನುವ ತೆರದೊಳು ಮಂಟಿಪಡೆಡೆಯಿಎಂ- 
ದೊಯ್ಯನೆ ಸಾರುತ ಗಾಯನವು 

ಸೋಜಿಗವೇನನು ಗೈಯಿತೊ ಗೀತಾ- 
ತಾರಕಮಂತೊ ್ರೀಚ್ಛಾರಣವು | 


ಕೀಲಿಯನೇನನು ಮುಟ್ಟಿತೊ ಭಿತ್ತಿಯೊ- 
ಳಾವ ಕವಾಟಿವ ತೆರೆಯಿಸಿತೊ, 
ನೆಲೆಯನದಾವುದ ನಿಲುಕಿಸುತಾತ್ಮಗೆ 
ಕಣಸದನಾವುದ ತೋರಿಸಿತೊ! 
"" ಕೊಲ್ಲುವುದಿದು ಎಂದಾರಿದ ತಿಳಿವರೊ 
ಕೊಲ್ಲಬ್ಬಡುವುದು ಇದು ಎಂದೂ, 
ಇವರಿಬ್ಬರಿಗೂ ತಿಳಿವಿನಿತಿಲ್ಲವು - 
ಇದು ಕೊಲ್ಲದು, ಕೊಲ್ಲಲ್ಪಡದು. 
“" ಜಗಮೆಲ್ಲವನಾವುದು ತುಂಬಿಹುದೋ 
ಅದನರಿ - ಅಳಿವಿಲ್ಲದುದೆಂದು. 
ಅವ್ಯಯವಾದಿದ ನಾಶವ ಗೈಯಲು 
ಆವನಿಗಾದರುಮಳವಲ್ಲ, 


೫೭ 


ಮಾಂದಳಿರ: 


"* ಈತನ ರಸ್ತ್ರಂಗಳು ಕತ್ತರಿಸ್ಪ, 
ಈತನ ಸುಡಲರಿಯದು ಬಸಿ 
ಈತನ ತೋಯಿಸೆ ನೀರಿಗುಮಾಗದು, 
ಗಾಳಿಯುವಿಸತನನೊಣಗಿ ಸದು, 
“ ಸಕಲ ಚರಾಚರ ಸೃಷ್ಟಿಯ ಮೊದಲನು 
ಕಾಣೆವು, ಕಾಂಬೆನು ಮಧ್ಯವನು ; 
ಅಂತೆಯೆ ಕಂಡರಿಯೆವು ಕೊಸೆಯಿರವನು - 
ದುಃಖಿಫುದೇತಕೆ ಈ ಕತಕೆ?'' 


೬ 
ಜೀವ ಮಹಾಜ್ಮಿಯ ಸಾವಿನ ಮೊಗೆಯಿಂ, 
ಆನಂದವ ನೋವಳೆಗೋಲಿಂ, 
ಅಳೆಯುತ, ಇಷೆ ಹೇ ಎಂಬೆಯ, ಹುಂಬಾ, 

ಮಮತಾ ಮೋಹದ ಕಣ್ಸೋಲಿಂ! 
ಮಾನಿನ ದೃಷ್ಟಿಯೊಳಾಯಿತು ವಿಲಯಂ, 

ಹಕ್ಕಿಯ ದೃಷ್ಟಿಯೊಳಭ್ಯುದಯಂ; 
ಸಮಸ್ಟಿ ಜೀವದ ದೃಷ್ಟಿಯೊಳೇನಿದು? 

ನೀನೆಂತರಿಯುವೆ ಆ ಪರಿಯಂ! 


ನೋವಿಂ ನಲ್ಮೆಯ, ಸಾವಿಂ ಬಾಳ್ವೆಯ- 
ನಾಗಿಪ ಧರ್ಮದ ಮರ್ಮವನು, 

ಸೃಷ್ಟಿಯ ಕರ್ತನ ನಿಲುವಂ ನಿಲುಕದೆ, 
ಅರಿಯಲು ಸಾಧ್ಯವೆ ಮಾನವನು? 


ಮಾನೊಳು ನೋಯಿಸಿ ಖಗದೊಳು ನಲಿಯಿಸಿ 
ಇಂತೆಯೆ ದೇಹದಿ ದೇಹದೊಳು 

ವಿಧ ವಿಧ ರಸಗಳನೊಸರಿಸಿ, ಪಾಕವ- 
ನೇನನು ಅಡುವನೊ ಸೃಷ್ಟಿಯೊಳು | 


೫೮ 


ಕೆರೆಯ ತಡಿಯಲ್ಲಿ 
ಇತ್ತೆಡೆ ಕಾಯುತ, ಅತ್ತೆಡೆ ಕರಗುತ, 
ಉತ್ತೆಡೆ ತಾಡನಕೀಡಾಗಿ, 
ಕತಮರಿಯದೆ ಮಾರ್ಪಡುವುದು ಲೋಹಂ 
ಯಾಂತ್ರಿಕನಿಜ್ಚೆಗೆ ವತಮಾಗಿ, 


ನೊಂದುದದಾವುದು? ನಲಿದುದದಾವುದು? 
ಬಲ್ಲವರಿಗೆ ಭ್ರಮೆಯೇ ಇಲ್ಲಿ! 

ಅಂತರ್ಯಾಮಿಯ ಯಂತ್ರಿಯ ನೋಟದಿ 
ಮರುಗಲು ಕಾರಣಮೇನಿಲ್ಲಿ? 


ಇಂತೀ ಪರಿಯೊಳು ಪರಿತರ್ಕಿಸುತಲಿ 
ಪ್ರಶಾಂತನಾದೆನು ನಾನಂದು, 

ಏಶಕು ಒಳಿಯದೆ ಏನನು ಹಗೆಯದೆ 
ಜ್ಞಾನದ ಯೋಗದಿ ನೆಕೆನಿಂದ:. 


೫೯ 


ಯತದ ಮೊದಲ ಕಣಸು 


ಸೃಷ್ಟಿಸ್ವಯಂಪ್ರಥೆಯಗುಹೆಯ ದಾರಿಗನಾಗಿ 
ಜೇತನಂ ನಡೆಯುತಿಕೆ, ವಿಸ್ಮಯಂಗೊಳಿಸಿತಿದ 
ನೂತನದ ನಸುಕೊಂದು ಒಂದೆಡೆಯೊಳ್‌ ; ಅದರಿಂದ 


ಸ್ಪಷ್ಟಮಂದದಕಾಯ್ತು ಅಹಮಸ್ಮಿ ಎಂಬರಿವು. 


ನಾಸುಂಟಿ, ' ಎನ್ನು ತಿದು ಹಿಗ್ಗಿ ಕಣ್ಮನ ತೆರೆಯ- 
ಲೆನಿತು ಭಯಮಾಯ್ತದಕೆ ಇಹದ ರಚನೆಯ ಕಂಡು! 
ಫೃಣೆಯರದ ಮಿತಿಯಿರದ ತದ್ಬಿನ್ನ ಬಹುವಿನೊಳು 
ಏನೆಡರ ಕಂಡಿತಿದು ತನ್ನ ಬಾಳನು ನಡಸೆ! 


ಇಂತು ದುಃಖಿತದೇಹಿ ತತ್ತ್ವರವಿಯುದಯವನು 
ಮೊಟ್ಟಿಮೊದಲೀಕ್ಸಿ ಸುತ್ತ ಖುತದ ಶ್ರುತಿಯೊಳು ನಡೆವ 
ವ್ಯಷಿ ವಿವಿಧ ಸ್ವರಗಳುದ್ದೀಥವಾಲಿಸು ತ, 

ಬಂತು ನನೆಕೊನೆವೋಯ್ತೊ ಆ ಸುಪ್ರಭಾತದೊಳು! 


ಎಂತು ದಸಿಗೂಡಿಸಿತೊ ಸೋಹನೋಂ ಸೋಹಮೆಂದು 
ಎಂತು ಭಯ ನೀಗಿತೋ ನಂದಮಾನಂದಮೆಂದು! 


ko 


ಕನಿ 


ಯೋಜನಗಳಾಜೆಯೊಳು ಎಲ್ಲಿಯೋ ಜನಿಯಾಂತು 
ಮಿಂಚಿನಣುಗಳನೇರಿ ಸಕಲ ದಿಬ್ಮಂಡಲವ 
ಸಂಚರಿಸುತಂತರದಿ ಮೌನದಿಂ ಮಿಡಿಯುತಿಹ 

ಸೋಜಿಗದ ಗೀತವನು ಹಿಡಿದು, ಉಜ್ಜ್ವಲಗೊಳಿಸಿ, 


ತ್ರೋತೃಪಥವೈದಿಸುವ ಯಂತ್ರದೊಲು,-ಹೇ ಕವಿಯೆ, 
ಬಾಳುಬಾಳುಗಳಾಜೆ ಬ್ರಹ್ಮಾಂಡ ಹೃದಯಾಂತ- 
ರಾಳದೊಳು ಸಂತತಂ ಸಂಜನಿಸುವಾನಂದ- 

ಮಾತೃಕಯೆ ತಾನಾದ, ವಿಶ್ವಕೆಲ್ಲಕು ಹರಡಿ 


ವಿಕೃತಿ ಪದರಗಳಲ್ಲಿ ಮೌನವಾಗ್ಗಿಹ, ಶಿವದ 
ಗೀತವನು ಕರಣಗೋಚರಮಾಗೆ ಸ್ಪಂದಿಸುತ 
ಜೇತನರೊಳಾ ಚಿದಾನಂದವನೆ ಮರುಕೊಳಿಪ, 

ಪ್ರಕೃತಿ ಶಿಲ್ಪಿಯು ಸಮೆದ ಚಿದ್ಯಂತ್ರ ನೀನಲಾ! 


ಮನದ ಮೊನೆಯನು ಮಾಡು ಶಿವಸೂಚಿಯಾಗುವಂತೆ; 
ಮರ್ಮವನು ನುಡಿ, ಲೋಕ ತನ್ನ ತಾನರಿಯುವಂತೆ. 


ಓಣ 


ಸಂಧ್ಯಾ 
ದಿವಸಾವಸಾನದೊಳು 
ಬುವಿಯ ನುತಿಗೆಚ್ಚರಿಸೆ 
"ಮುವಸ್ಲೀನ'ನಂದದೊಳು ಅಸ್ತಗಿರಿಯ 
ರವಿಯಡರಿ ರಂಜಿಸಿಹ- 
ನವನ ಪಾವನ ಕಾಂತಿ 
ಅವತರಿಸಿ ಹರಸುತಿದೆ ಅಂಜುವಿಳೆಯ. 
ಇನಿಯನೊಲಿಯಲಳಿ ಎಂದೊ 
ಮನದಾಸೆ ಸಲಲೆಂದೊ -. 
ಏನಗರಿಯದಾ ಹರಕೆ -- ಮುಗಿಲ ಕರೆಯ 
ಹೊನಲಿನೊಳು ಸುರಕನ್ಯೆ 
ಹಣತೆಯಿದ ತೇಲಿಸಿಹ- 
ಳೆನುವಂತೆ ಬಾಲೆಶಶಿ ತೇಲುತಿಹನು. 
ಸುತ್ತ ಗಿರಿಗಳೆ ಭಿತ್ತಿ, 
ಹೊತ್ತಿರುವ ಬಾಂದಳವೆ 
ಬಿತ್ತರದ ಗುಮ್ಮಟಿವು, ಬಯಳೆ ನೆಲವು ; 
ಅತ್ತ ನೀರವವನವೆ 
ಮೊತ್ತ ಭಕ್ತರ-- ಚೋದ್ಯ! 
ಚಿತ್ತಕೆಸೆವುದು ವಿಶ್ವದೇಗುಲದೊಲು, 
ಮೊಳಗುತಿದೆ ಖಗವಾದ್ಯ, 
ಮಲರು ಕಂಪೊಗೆಯುತಿದೆ, 
ಹೊಲದೊಳದೊ ಮಣಿದಿಹನು ಮುಸಲ ರೈತ. 
ಕೊಳದೊಳಂಜಲಿ ಮುಗಿದು 
ಕುಳಿತಿಹರು ಭೂಸುರರು, 
ಎಲರು ಪಿಸುಗುಟ್ಟುತಿದೆ: "ಅವ ಬರುತಿಹಂ!' 

೬೨ 


ಸಂಧ್ಯಾ 
ನ್ನ್ನ ಮಂದಿರಕೀಗ 
ಚೆನ್ನಿಗನು ಬರುತಿಹನು! 
ನನ್ನಿ ಇದು, ಬಾ ನೀರ, ನುತಿಗೊಡುವ ಬಾ. 
ವಿನ್ನೆಲ್ಲ ಹುಸಿಮಾಡೆ 
ಮುನ್ನ ಮಂಗಳ ಮಾಡೆ 
ಚೆನ್ನ ಅವ ಬರುತಿಹನು, ನುತಿಗೊಡುವ ಬಾ, 


EES SENN ಎಮು 
1338.58... ಬೆಂಗಳೂರು ಸಿಟ ಬೆಂಗಳೂರು ಪ್ರೆಸ್ಸಿ ನಲ್ಲಿ ಸೂಪರಿಂಟೆಂಡೆಂಟರಾದ 
ಜಿ. ಶ್ರೀನಿವಾಸರಾಯರವರು ಮುದ್ರಿಸಿರುವರು. 


